

فدایان رسولؐ

عزیز شہید احمد الہوری

مصنف کی انگریزی تصنیف "دیڑ لوؤ وز گریٹ" کا
ترجمہ

ینگ پبلسٹک پریس پشاور

۲۲ میمور روڈ - لاہور

۱-۱۲-۰

۲۹۷۹۹۳۳
۲۸۵

۹۵۷۲

فخر شیدا احمد اور مالک بیگ پبلیشنگ ہاؤس
۲۲ میٹرو ڈیپارٹمنٹ نے منسٹر ایکٹرک پریس راوی روڈ سے
چھپوا کر شائع کیا۔

صحابہ

بلال رضی ، ابوذر رضی ، خیاب رضی ، عمار رضی ، صہیب رضی
حضرت ابوبکر رضی ، حضرت عمر رضی ، حضرت عثمان رضی
بن سو ، عبد بن بشر رضی ، چچہ شہید -
عبد اللہ بن جحش رضی ، انس بن نضر رضی ، حضرت
علی رضی ، عمرو بن جموح رضی ، مصعب بن عمیر رضی ،
سہیل بن قابوس ، شہید ، جعفر رضی

عورتیں :-

فاطمہ رضی ، عائشہ رضی ، ام حبیبہ رضی ، ام حرام رضی ،
حانہ رضی ، سمیہ رضی ، ام عمارہ رضی ، عاصمہ رضی

پہلے باب

نہضت مجاہد ، پدر کے جانباز ، کسبِ نیا ہی ،
سلمہ بن اکرم ، جامِ رضا ، نہضت صحابی رضا ، عبد اللہ ،
بن زبیر



فلايك رسول

پیش لفظ

توحید کا اعلان کرنے کے بعد حضرت محمد
پورے نو سال ہزیمت خاموشی سے اس عظیم
ترین مذہب کی تبلیغ کرتے رہے۔ جن مخالف
طاقتوں کا آپ کو سامنا کرنا پڑا وہ بہت
زیادہ تھیں اور ظالم بھی۔ غیر منظم عربوں کی نسل
میں پیدا ہونے والے اللہ کے کبریٰ کو ایسے
لوگوں سے واسطہ پڑا جو خونخوار دہندوں سے
کم نہ تھے۔ آپ کے ہم وطن آپ کے دشمن،
عزیز و اقارب کا سلوک بھی بہتک آمیز،
لے دے کے ایک چچا تھے جو کبھی کبھار
تھوڑا سا مہارا دے دیتے۔ سو وہ بھی چل

ہے۔ اب محمد مشرکوں کی دُنیا میں تنہا
رہ گئے۔

ایک دن اللہ کے اس پیارے نبیؐ نے
صحرا کی تپتی ہوئی ریت کی پروا نہ کرتے ہوئے
طائف کا سفر اختیار کیا۔ طائف اس دن
دقیق صحرا میں ایک سرسبز اور بہاڑی مقام تھا۔
آپؐ نے سوچا کہ وہاں آپؐ کو اپنے مقصد
میں کامیابی ہوگی۔ کیونکہ وہاں کے قبائل
اپنے اخلاق اور تہذیب کی وجہ سے مشہور تھے۔
آپؐ کا خیال تھا کہ وہ لوگ آپؐ کی بات
سننے سے نہیں گے اور غلط راستے پر جانے
والی انسانیت کے لئے جو پیغام آپؐ لے
کر آئے تھے اس کا خیر مقدم کریں گے
لیکن حالات بالکل مختلف ثابت
ہوئے۔ جیل القدر ہستیوں کے لئے آزمائشیں

بھی سخت ہوا کرتی ہیں۔ ہیرمان نامہ ہیرمان بن گئے۔
 اور مہذب متنتصر۔ انہوں نے آپ کے فرمان
 کا مضحکہ اڑایا اور آپ کو شہر سے باہر نکال
 دیا۔ بدگرواہوں کو اس پر بھی چین نہ آیا۔ اور
 آپ کے پیچھے مشرکوں نے لڑائیوں کا ایک گروہ لگا دیا۔
 چھٹوں نے آپ کی تضعیک کی۔ اور اس
 صبر و استقلال کے جسے پر پتھر پھینکے۔ آپ
 کے مقدس جسم سے خون بہ رہا کہ آپ کے
 جوتوں تک جاری تھا۔ اور آپ کے پاؤں
 سُرخ ہو چکے تھے۔ لیکن اس کے باوجود
 شہنشاہوں کے شہنشاہ، اللہ کے پیارے رسولؐ
 ذرہ بھر بدہم نہ ہوئے۔
 جب آپ اس منہوس علاقے سے نکلے تو آپ
 نے اللہ کی بارگاہ میں دُعا مانگی جو مالک
 وہاں تک پہنچی اور رُوح الامین کو آپ

حضور کی خدمت میں بھیجا گیا۔ جو اُس فرشتے کو لے
 کر جو کوہِ وودین کا مختار تھا لے کر حاضر ہوئے۔
 آپ کے حکم کا منتظر ہوں اُس نے کہا۔ ”اگر
 آپ اجازت بخشیں تو میں ان دونوں پہاڑوں
 کو حکم دوں کہ آپس میں ٹکرا جائیں اور اس منحوس
 قبیلے کو پس کر رکھ دیں۔ لیکن حضور نے
 ایسا کرنے کی اجازت نہ دی۔ میں اپنے اللہ
 سے دعا مانگوں گا۔ اور مجھے کامل یقین ہے۔
 اگر ان لوگوں کو نہیں تو ان کی آنے والی نسلوں
 کو توحید کا نور نظر آئے۔ اور وہ راہِ راست
 پر چلیں اور اس اللہ کی عبادت کریں جو رحیم
 ہے اور سکیم ہے۔“

اتنا اعلیٰ اور ارفع تھا۔ اللہ کے بندے

اور اللہ کے رسول کا کردار اور ان کے صحابہ کرام
 کی کہانیاں ہم آپ کو سنانے لگے ہیں۔ جن کے
 جوتوں کے لشکر تک ہم کھولنے کے قابل نہیں۔

بلال رضی

انہیں تپتی ہوئی ریت پر لٹا دیتے تھے۔ انکاروں
 کی طرح سُرخ دہکتے پتھر۔ ان کے سینے پر
 رکھتے اور اُن سے کہتے کہ نیا مذہب چھوڑ
 دو۔ وہ انہیں زندگی جو خوشگوار دکھائی دیتی
 تھی اور موت جو ان کے لئے بھیانک بنا دی
 گئی تھی۔ ان دونوں میں سے چننے کے
 لئے کہتے۔ لیکن وہ یہی پکارے جاتے کہ اللہ صرف
 ایک ہے اور اُس کا کوئی شریک نہیں۔ جیسی
 غلام کا دل ایسے نور سے مندر ہو چکا تھا جسے کوئی
 طاقتور بھی نہ بچھا سکتا۔

راتوں کو انہیں نہ بخیروں میں جکڑ دیتے

اور کوڑوں سے اتنا مارے کہ اُنکے جسم سے خون
 بہ نکلتا اور ایسے زخم لگاتے کہ وہ درد
 سے پلپلا اٹھتے۔ اور پھر صبح کے وقت ان
 کے زخموں کو تپتی ہوئی ریت اور گرم پتھریوں
 سے گھلنا دیتے۔ لیکن محبت کرنے والا
 دل گھل نہ سکا۔ ایذا پہنچانے والے تھک
 جاتے۔ لیکن وہ ٹھکرائے جاتے۔ اس لئے
 کہ ان کی محبت بے پایاں تھی۔

رسول خدا کے پیارے صحابی حضرت
 ابو بکر صدیقؓ کو جب اس واقعہ کا علم ہوا
 کہ اللہ سے پیار کرنے والوں پر ایسے ایسے
 ستم توڑے جا رہے ہیں تو وہ غصے سے
 کاپ اُٹھے۔ انہوں نے بھاری قیمت ادا
 کر کے حضرت بلالؓ کو ان کے ظالم آقا کے پیوں
 سے رہائی دلا دی۔ اور یہ بہت بڑا اعزاز تھا

جہاں بچے غلام کو بخشا گیا اور کوئی کم نہ تھا
انعام جو اس نے پایا۔

بہت شیریں تھی ان کی آواز اور اب وہ اول
بھی زیادہ شیریں ہو گئی جب انہیں مسلمانوں
کو نماز کے لئے بلانے کے مقصد سے فرض پر
مامور کیا گیا۔ مسجد نبوی کا مؤذن بن جانا
کوئی معمولی بات نہ تھی۔ اور یہ فخر صرف
حضرت بلال رضی کو حاصل ہوا۔ اس کے ساتھ
رسول خدا کا قریب۔ اس سے بڑھ کر ایک
غلام کے لئے اولہ کیا رحمت ہو سکتی تھی۔
جب حضور انتقال فرما سکے تو وہ مدینے
میں رہ نہ سکے۔ محبت کے واسطے غلام کے
لئے فرقت کا عذاب پر ومانشت سے باہر تھا۔
آپ نے اپنی بقایا زندگی جہاد میں گزارنے
کا فیصلہ کیا اور وہ مدت تک مدینے نہ

لوٹے۔ آخر آپ نے ایک رات خواب میں
 دیکھا کہ حضور انہیں مدینے بلا رہے ہیں۔
 اور آپ نے اگلے دن صبح ہی مدینے کا رخ
 کیا۔ جہاں انکے محبوب آقا و فن تھے۔ مضطرب
 ہجوم نے انہیں گھیر لیا اور سرکارِ دو عالم
 کے بچوں (امام حسنؑ اور حسینؑ) نے انہیں
 اذان دینے کی درخواست کی۔

اللَّهُ أَكْبَرُ اللَّهُ أَكْبَرُ اللَّهُ أَكْبَرُ اللَّهُ أَكْبَرُ اللَّهُ أَكْبَرُ اللَّهُ أَكْبَرُ اللَّهُ
 أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ وَأَشْهَدُ
 أَنَّ مُحَمَّدًا الرَّسُولَ اللَّهُ يَخِي عَلَى الصَّلَاةِ وَالْحَقِّ وَالصَّلَاةِ وَالْحَقِّ
 عَلَى الْقَدْحِ وَالْحَقِّ وَالْقَدْحِ وَالْقَدْحِ وَالْقَدْحِ وَالْقَدْحِ وَالْقَدْحِ وَالْقَدْحِ

لوگوں نے جب مدینے کی مسجد سے مؤذن
 کی تھر تھراتی ہوئی آواز سنی تو ان کو سرکار
 دو عالم کا زمانہ یاد آ گیا اور لوگ پیچھے ہوسے
 گھروں سے باہر نکل آئے۔

ابو ذرؓ

بیت پرستوں کی سر زمین پر ایک نبی
 کے آمد کی خبر بیت جلد تمام ملک میں
 پھیل گئی۔ اس سے پہلے کے غلاموں
 کو بچھوہہ پہنچا اور وہ سخت غصے میں آ
 گئے۔ یہ کہنا کہ خدا ایک سے ان کے پتھر
 اور چوڑے گے بنے ہوئے گونگے اور پرے
 بتوں کی توہین تھی۔ لہذا وہ اس شخص کے
 دشمن بن گئے۔ جس نے توحید کا اعلان کیا۔
 تاہم ان میں سے بعض اسے عقلمند بھی سمجھتے۔
 جنہوں نے اس پر غور کیا اور بٹی اور اس
 کے مذہب پر ایمان لائے۔

قبیلہ بنو غنار کے ایک عقل مند شخص ابو ذر نے بھی یہ بات سنی۔ اُس نے اپنے چوڑے بھائی کو لے کر بھجا کہ وہ جا کر دیکھے۔ کہ وہ شخص جو خود کو نبی کہتا ہے کس قسم کا انسان ہے۔

”خوش مزاج اور خوش اخلاق۔ خوش اطوار اور خوش بیاں۔ جو کچھ بھی وہ کہتا ہے نہ تو وہ شاعری ہے اور نہ ہی ہمارے کاہن کی سی باتیں۔“ بھائی نے مکہ سے واپس آ کر بتلایا۔

لیکن ابو ذر کے لئے یہ کافی نہ تھا۔ وہ خود مکہ کو روانہ ہوئے اور پیدھے مسجد نبوی میں پہنچے۔ وہ نہیں جانتے تھے کہ نبی کون ہیں۔ نہ ہی انہوں نے کسی سے پوچھنا چاہا۔ دن ڈھلے تک وہ خاموشی سے ہی وہیں بیٹھے رہے۔

حضرت علیؓ آپ کو کوئی مسافر سمجھ کر اپنے ساتھ اپنے گھر لے گئے اور ان کو کھانا کھلایا۔ آپ

نے بھی اُن سے نہ پوچھا وہ کون ہیں اور
 اُن کے آنے کا مقصد کیا ہے۔ اگلے دن
 صبح مسجد میں اُنکے اورد اسی طرح تمام دن گزار
 گیا۔ کہیں جا کر پیر سے روز حضرت علیؑ نے
 ان سے سوال کیا اور اپنی نے اپنے دل
 کا حال کہہ سنایا۔

”یقیناً وہ اللہ کے بھی ہیں۔“ حضرت علیؑ
 نے کہا۔ ”کل صبح تم نہایت خاموشی سے میرے
 ساتھ چلنا۔ اس لئے کہ ہمارے دشمن بہت
 ہیں۔“

اگلے دن قبلہ پر ہندو سفار کے عاقل و
 دانا شخص ابوذرؓ نے پیغمبرؐ خدا کی خدمت میں
 حاضر ہو کر آپؐ کے ہاتھوں کو چوما اور سینے
 سے لگایا۔

اب اطمینان سے جا کر اپنے لوگوں میں رہو۔

اور اپنے نئے دن کو تہنیت رکھو۔ جب ہم
طاقت حاصل کر لیں تب واپس آ جانا۔ حضور
نے فرمایا۔

لیکن حق کے پرستار کا عشق زوروں پر تھا۔
وہ چلایا۔ خدا کی قسم میں ان کافروں کے
درمیان جا کر کلمہ پڑھوں گا۔ اور وہ مسجد
میں جا کر بلند آواز سے پکارا۔ اللہ کے
سوا اور کوئی معبود نہیں اور محمد اس کے
نبی ہیں۔

یہ مکہ کے کافروں کے لئے ایک کھلا پیغام
تھا۔ اور وہ ان پر پل پڑے اور انہیں
اتنا مارا کہ ہمیشہ کو دیا۔ بہت مکن تھا کہ وہ
انہیں جان سے بھی مار ڈالتے۔ لیکن حضور
کے چچا عباسؓ اس غریب کو کینہ پرورد عربوں
کے لئے سے بچانے کے لئے فوراً ان کے

اوپر لیٹ گئے۔

”کیا تم جانتے نہیں کہ یہ غفار کے مشہور قبیلے
سے تعلق رکھتا ہے؟“ آپ نے سختی سے کہا۔
وہ غفار جو ملک شام کے راستے میں پڑتا ہے۔
اگر یہ مر گیا تو تمہارا شام کو جانے والا راستہ
بند ہو جائے گا اور اس ملک سے تمہاری
تجارت بھی ختم ہو جائے گی۔“ یہ بات سن
کر ظالم اور بے حیا کافروں نے ان کا پیچھا
چھوڑا۔

لیکن اگلے دن پھر یہی واقعہ پیش آیا۔ کیونکہ
الوفد کے دل میں جو محبت کی آگ بھڑکی تھی وہ
بہت تیز تھی۔ اور اب گئے پھر عباسؓ اگر بیچ
ش نہ آئے تو آپ کی زندگی ختم کر دی جاتی۔
اللہ اور اس کے رسول کا عشق اس درجہ
جشن کی حد تک پہنچ چکا تھا کہ اس نے اپنے

آقا کے حکم کی خلاف ورزی کی اور ان کے
 منع کرنے کے باوجود بھی کانفرنس کے سامنے توجیہ
 کا اعلان کر کے اپنی جان کو خطرے میں ڈالا۔
 اور آج تک بھی حضرت ابو ذرؓ کا نام
 کے جان نثار صحابیوں میں شمار ہوتا ہے

خَبَابِ رُف

آپ ان پہلے سات آدمیوں میں سے تھے۔
 جو حضورؐ پر ایمان لائے۔ اور آپ کو
 اللہ کا سچا نبی تسلیم کیا۔ آپ کے اسلام لانے
 پر مکہ کے کافر بہت طیش میں آئے اور آپ پر
 طرح طرح کے انسانیست سوزہ مظالم توڑے گئے۔
 آپ کو بہت بھاری غولاد کی زبرد بکری جبراً پہنا
 کر ٹھہلسا دینے والے سورج کے سامنے لٹا
 دیا جاتا۔ اتنی سخت گدھی سے آپ کی پشت
 جل جاتی۔ آپ کو دیکھتے ہوئے انکاروں
 پر اس طرح گھسیٹا جاتا کہ آپ کے جسم سے جو
 خون بہتا اس آگ کو بجھا دینے کے لئے کافی

ہوتا۔ اسی پر اکتفا نہ تھا۔ آپ ایک نہایت
 ظالم اور سنگدل عورت کے غلام تھے۔ جو لوہے
 کی سلاخوں کو آگ میں سرخ کر کے آپ کی کھوپڑی
 پر لگاتی۔ لیکن یہ تمام آزمائشیں اور آفتیں
 ان کے لئے کوئی معنی نہ رکھتی تھیں۔ ان
 کی روت باوہ توحید سے سرشار ہو چکی تھی۔
 دنیا کی کوئی طاقت انہیں اپنے عزم سے نہ
 روک سکی اور وہ نہایت خاموشی سے اپنے لیے
 رحم جیاتیوں میں تبلیغ اسلام کرتے رہتے۔
 حضور کے عرس بعد جب بھائی کی فتح ہوئی۔
 اور اسلام کی فوجوں نے کافی فتوحات حاصل
 کیں تو حضرت خبابؓ بیت پر نشان اور آندہ
 ہو گئے۔ انہیں ڈر تھا کہ کہیں یہ دنیاوی جاہ
 و عظمت انہیں آخرت کے انعام و اکرام سے
 محروم نہ کر دے۔

عمارۃ

پہلے شخص جنہوں نے تاریخ اسلام میں ایک
 مسجد کھڑی کی۔ وہ یاسر کے بیٹے عمارؓ
 تھے اور پہلی عورت جن نے اس مین کی خاطر
 اپنی جان دی وہ آپؐ کی والدہ سیدہ سحابہؓ
 ماں۔ باپ اور بیٹے پر مشتمل اس مختصر
 گھرانے کے تاریخ میں ایک نہایت روشن فاش
 چھوڑا ہے۔ ان سب کے اسلام قبول کیا اور
 ناقابلِ عداقت افریقہ سہیں۔ ان کو جلتی
 ہوئی لپٹے میں آدھا گھاٹ کر کوڑے مار مار کر
 لے ہوش کر دیا جاتا۔ بوڑھے باپ نے اسی
 طرح جان دے دی۔ ضعیف ماں کو منگول

ابو جہل نے میرا مار کر شہید کر دیا۔

لیکن عشق ہر امتحان میں پورا اُترا۔ کوئی چیز

بھی حضرت عمارؓ کو اپنے ارادے سے نہ روک

سکی۔ کوئی طاقت بھی ان کی محبت کا گلا

نہ گھونٹ سکی۔ وہ اپنے آقا کے ساتھ مدینہ

گئے اور ان کی خدمت میں حاضر رہے۔

قیام کے مقام پر آپ نے مسجد بنانے کے

لئے سب سے پہلے عبادی پتھر اکٹھے کئے اور

ہر ایک نے اس نیک کام میں شرکت کی۔

حضور سرکارِ دو عالمؐ اپنے کندھوں پر اپنے

اوپر گھانا اٹھائے رہے اور اس طرح تاریخ اسلام

میں سب سے پہلی مسجد تعمیر کی گئی۔

جہاد کے مشتاق حضرت عمارؓ بہت سی جنگوں

میں شامل ہوئے اور اپنی شجاعت کی وجہ سے

بے حد شہرت حاصل کی۔ حضورؐ کی وفات کے

کئی سال بعد کا ذکر ہے کہ ایک دن آپ میدانِ جنگ میں جا رہے تھے۔ تو کہا: "آج میں اپنے دوستوں سے ملوں گا۔ اپنے آقا اور دوسرے پیارے دوستوں سے" اور آپ کو پیاس لگی۔ آپ نے پانی مانگا۔ کسی نے آپ کو دودھ کا پیالہ پیش کیا۔ آپ نے پی لیا اور کہنے لگے: "میرے آقا نے مجھے ایک وقفہ کہا تھا کہ آخری چیز جو تو اپنی زندگی میں پئے گا وہ دودھ ہوگی۔" اور آپ خادان و فرماں میدانِ جنگ کی طرف نکلے اور اسی دن جامع شہادت نوش کر کے جنت الفردوس حاصل کی۔

————— ❦ —————

صہیبؓ

حضرت عمارؓ کے بگڑی دوست حضرت صہیبؓ نے ایک دن ارقمؓ کے دروازے پر دستک دی۔ آپ نہایت خاموشی سے چھلکیا پھلے وہاں پر گئے تھے۔ لیکن عمارؓ وہاں پہنچے بھی سے موجود تھے۔ وہ بھی وہی دروازہ کھٹکھا رہے تھے۔

ان دونوں نے اپنا دماغ پر آنا ایک دوسرے سے چھپائے رکھا تھا۔ لیکن اب انہیں معلوم ہو گیا کہ ان کا مقصد ایک تھا اور نیک تھا۔ پس دونوں نے اکٹھے دروازے پر دستک دی اور دروازہ کھلا۔ حضورؐ اس دن وہاں

تشریف فرما تھے ۔ دونوں دست ان کے سامنے
جھک گئے اور ایمان لے آئے ۔

اور پھر باقی سب مسلمانوں کی طرح حضرت
صہیبؓ کو بھی سخت مصیبتوں کا سامنا کرنا پڑا ۔ آخر
آپ نے لگے کے کہینہ پروردگافروں سے تنگ
آکر مدینے کا رخ کیا ۔ لیکن کافروں نے آپ
کا پیچھا کیا ۔ وہ ہر اس مسلمان کا جو مدینے کی
طرف جانے کی کوشش کرتا پیچھا کرتے ۔ لیکن
حضرت صہیبؓ نے ان کا پیچھا نہیں کیا ۔ اولہ
مخالفوں کے لئے لڑکے گئے ۔ آپ ایک ماہر
غیر افغان تھے ۔

آپ دشمنوں سے کہتے تھے : تم چاہتے ہو
کہ میرا نشانہ تم سب سے بہتر ہے اور جب
تک میرے ترکش میں ایک تیر بھی باقی ہے
تم میرے نزدیک نہ پھٹک سکو گے ۔ اور جب تیر

ختم ہو جائیں گے میں اپنی تلواریں سے تمہارا
 مقابلہ کروں گا۔ جب تک کہ یہ کھلی تمہارے منہ میں
 سرسلی پہ لٹکتی نہیں جاتی۔ اور اس کے بعد
 ہی تم مجھے گرفتار کر سکو گے۔ تاہم میں تمہیں مکہ
 میں اپنی تمام دولت اور دو خوبصورت لونڈیاں
 پیش کرتا ہوں۔ وہ سب تم کے لئے۔ اور میرا
 پیچھا چھوڑ دو؟ اور اس پر وہ راضی ہو گئے
 اور بے چارے کے ^{بے چارے} فوراً ہی اپنے آقا کی
 خدمت میں پہنچے جو اس وقت قیام کے مقام
 پر تھے۔

”بہت خوب سودا کیا“ حضور نے انہیں دیکھ
 کر فرمایا اور آپ حضور کے ساتھ کچھ دیر کھانے
 لگ پڑے۔
 ”تم یہ مت کھاؤ۔ تمہاری آنکھیں دکھ رہی ہیں۔“
 حضور نے فرمایا۔

لیکن میں تو دوسری طرف سے کھڑا ہوں
 صہیبؓ نے جواب دیا۔ اور حضرت اپنے پیارے
 دوست کے جواب پر ہنس نہ سکے۔
 صہیبؓ ایک وکٹن انسان تھے اور وہ دیرپا
 دل۔ حضرت عمرؓ آپ کو بے رحم چاہتے تھے
 تھے۔ لیکن آپکی فضول شوخی پر خفا ہوتے۔
 اور جب فاروق اعظمؓ نے وفات پائی تو انہیں
 کو اپنا جنازہ پڑھانے کی دعوت کی۔

حضرت ابو بکرؓ

سب سے پہلے شخص جو اللہ کے پیارے
 نبی حضرت محمد مصطفیٰ صلی اللہ علیہ وسلم
 پر ایمان لائے حضرت ابو بکر صدیقؓ تھے۔
 آپ محض صحابی، جان نثار، ساتھی اور دست
 راست تھے۔ حضورؐ سرکارِ دو عالم کے
 آپ اسلام کے پہلے مشعل بردار تھے جو دین
 متین کی تبلیغ نہایت بیباکی سے کرتے رہے۔
 حضورؐ نے اپنے مدینے کے سفر کے لئے بھی
 صرف آپ ہی کو اپنا ساتھی منتخب فرمایا۔
 اور اپنی خیر حاضر کا میں آپ ہی کو امیرؓ کے
 فرائض انجام دینے کے لئے کہا اور اپنی عیال و

کے دوران میں بھی نماز کی امانت آپ ہی کے سپرد کی۔ اور آپ اکثر فرمایا کرتے کہ پہلا شخص

جو جنت کے دروازے میں داخل ہوگا وہ

اپنی بیکہ ہے۔ کیونکہ بلا شبہ اس کو اللہ اور اس

کے رسول سے سب سے زیادہ محبت ہے۔

وفا شعار ہی کے اتنے شاندار کارناموں اور

خدمت کی محبت حاصل ہونے کے باوجود بھی

ان کو اپنی بخشش کا یقین نہ تھا۔

ایک دن جب آپ مدینہ سے بائیں کر

رہے تھے تو ایک شخص جملہ آپ کی زبان

سے نکل گیا۔ آپ فوراً ہی پشیمان ہوئے اور

مدینہ سے کہا کہ وہ بھی آپ سے لے لیا جملہ

استعمال کرے تاکہ بدلہ ادا ہو سکے۔ لیکن وہ اس پر

مضبوطی نہ پائی۔ یہ سب ممکن تھا کہ وہ حضرت صدیق اکبر

کی نشان میں گستاخی کرے۔ آپ پریشان ہوئے۔

اللہ ربیعہ سے دوبارہ کہا۔ کہ وہ اُن کے لئے
 بھی سخت جملہ استعمال کرے۔ لیکن ربیعہ نے مانا
 اس پر آپ برہم ہوئے اور حضورؐ کی خدمت میں
 شکایت کرنے کہا۔ یہ بات ربیعہ کے لئے
 بچہ تشویشناک تھی وہ سخت گھبرایا۔ اس کے فرزند
 نے اُس سے کہا۔ کہ یہ عجیب بات ہے کہ حضرت
 ابو بکرؓ نے خود میری تو سخت کلامی کی اللہ اسے
 حضرت کے پاس اُلٹی پٹری شکایت کرنے کہہ کھینچے
 ہیں۔

لیکن ربیعہ نے جواب دیا۔ کہ تم لوگ نہیں
 جانتے کہ وہ حضرت کو کس درجہ عزیز ہیں۔ اگر ان
 کو ناراض کروں تو حضورؐ کو ناراض کروں۔ اور
 اگر حضورؐ کو ناراض کروں تو اللہ کو ناراض کروں
 اور یہی میری موت ہے۔ لہذا وہ خود دوسرے
 دوسرے حضورؐ کی خدمت میں گئے اور تمام واقعہ

بیان کیا۔

”تم نے بہت اچھا کیا“ حضرت نے فرمایا۔
 مگر وہ جملہ جملوں نے ہنسا سے لے کر استغفار
 کیا۔ تم نے نہیں دُرا یا۔ اب تم اتنا کہہ دو
 کہ اسے ابو بکرؓ اللہ تمہیں معاف فرمائے۔
 اپنی غلطی کی معافی چاہنے کے لئے اس عظیم
 ہستی کا اضطراب دیکھئے جو اللہ اور اس کے رسول
 کو یہ حد پیاری تھی۔

حضرت ابو بکرؓ اس بات پر بہت خوش تھے۔
 اور جاہ میں پھولے نہ سماتے تھے کہ حضرت نے
 مکہ سے مدینہ ہجرت فرماتے وقت صرف آپ کو
 اپنا رفیق منتخب فرمایا۔

آپ نہایت خاموشی سے مکہ سے نکلے اور
 تین دن اور تین راتیں ایک غار میں بسر کیں۔
 یہ غار ایک خطرناک جگہ تھی۔ اہل توہن

اندھیرے گڑھے میں اُترنا آسان کام نہ تھا۔
 لیکن حضرت ابو بکرؓ بے خوف و خطر غار کے
 اندر چلے گئے۔ اسے صاف کیا اور اپنے آقا
 کے رہنے کے قابل بنا دیا۔ رسولِ خدا صلی اللہ
 علیہ و آلہ وسلم غار میں حضرت ابو بکرؓ کے
 تالو پر سر مبارک رکھ کر سو گئے۔ اگرچہ
 آپ نے بڑی کوشش سے غار کو صاف کیا
 تھا اور تمام سوداخ بند کر دیئے تھے لیکن
 بد قسمتی سے ایک چھوٹا سا سوداخ رہ گیا اس
 پر آپ نے اپنا پاؤں رکھ دیا۔ اس سوداخ
 میں ایک زہریلا سانپ تھا۔ جس نے آپ کے
 پاؤں کو طس لیا۔ درد کی شدت بے انتہا تھی۔
 مگر آپ نے اس ترپا دینے والے درد کو صبر
 اور خاموشی سے برداشت کیا اور بالکل چُپ
 چاپ بیٹھے رہے کہ کہیں ایسا نہ ہو کہ رسولِ خدا

صلی اللہ علیہ و آلہ وسلم کی نیند میں خنجر آجائے۔
 درد کی شدت سے ان کی آنکھوں سے آنسو
 بہنے لگے جو حضورؐ ہرور کائنات کے دوسرے
 مبارک پوگر پڑے۔ نبی اکرم صلی اللہ علیہ و
 آلہ وسلم جاگ اٹھے۔ اور جب اپنے دوست
 کی تکلیف کا حال معلوم ہوا تو حضور صلی اللہ
 علیہ و آلہ وسلم نے مسکراتے ہوئے اپنا لعاب
 مبارک زخم پر لگا دیا۔ جس سے درد فوراً
 کافور اور زخم اچھا ہو گیا۔
 حضور کے لئے ابو بکرؓ کی محبت واقعی بے
 مثال تھی۔

حضرت ابو بکرؓ خلیفہ بننے سے پہلے ایک
 متوکل تاجر تھے اور اس کے بعد بھی ان کی
 خواہش تھی کہ وہ تجارت جاری رکھیں۔ لیکن
 چونکہ کاروبار امور مملکت میں جائل ہوتا تھا۔

اس لئے آپ نے ۶۰۰ چھ ہزار روپے سالانہ رقم
 لینا منظور فرمایا اور باقی تمام کاروبار چھوڑ دیا
 اتنی چھوٹی سی رقم ایک غریب سے غریب کے
 گزارے کے لئے کافی نہ تھی۔ لیکن آپ نے
 اسی پر کفایت فرمائی۔

ایک دن آپ کی بیوی نے کوئی میٹھی چیز
 کھانے کی خواہش ظاہر کی۔ لیکن آپ نے
 بتلایا کہ ان کے پاس مٹھائی خریدنے کے لئے
 پیسے نہ تھے۔ اس پر انہوں نے تجویز کیا کہ وہ
 روز مرہ کے خرچ میں سے تھوڑے سے پیسے
 بچا کر کوئی میٹھی چیز تیار کر لیں گی۔ چند دن
 بعد آپ نے دیکھا کہ کفایت شعار بیوی نے
 تھوڑے سے پیسے بچا لئے ہیں۔ آپ نے فرمایا
 اس کا مطلب یہ ہے کہ یہ رقم ہماری ضروریات
 سے زیادہ ہے اور وہ بیت المال میں جمع

کر دی اور آگے سے اسی حساب سے اپنا
 وظیفہ بھی کم کر دیا۔

حضرت عمرؓ

خطبات کا تند مزاج بیٹا عمرؓ ایمان لائے
 ہی ایک مختلف انسان بن گیا۔ حالانکہ رسول
 خدا کے لئے آپ کا عشق بے پایاں تھا اور
 حضورؐ بھی آپ کو بیحد چاہتے۔ لیکن پھر بھی
 یہ حالت تھی کہ آپ غریب خدا اور رسولِ حشر
 کے در سے اچھے جوڑوں میں کاٹیا اٹھتے۔
 ایک دن جب آپ کام میں مصروف تھے
 کوئی شخص اپنی شکایت لے کر حاضر ہوا۔ آپ
 اس مداخلت پر غصے میں آ گئے۔ اور اسے
 کوڑے سے مارا۔ لیکن اس کے فوراً بعد ہی
 آپ پشیمان ہوئے اور اس شخص کو واپس

بلا بھجیا۔ اپنا کوڑا اسے پیش کیا اور التجا کی
 کہ وہ بھی آپ کو اسی طرح مارے۔ لیکن
 اس نے کہا کہ "اسے عمرہ میں نے اللہ
 کے نام پر سنبھالے معاف کیا۔ مگر حضرت
 عمرہ کے لئے یہ ظلم عظیم تھا۔ آپ گھر
 پر آئے اور مسجد کے میں مگر کہ خود کو بھجوا
 ملاست کی اور اللہ تعالیٰ کی بارگاہ میں
 گڑگڑا کہ معافی مانگی۔
 خلیفہ عمرہ اپنی قوم کے خدمت گزار
 تھے۔ قوم کی خدمت کہنا ہی آپ کے لئے
 خوشی اور فخر کا باعث تھا۔ رعایا کا حال
 معلوم کرنے کے لئے حضرت عمرہ رات
 کو مدینہ کا گشت کیا کرتے تھے۔ ایک
 رات گشت کرتے ہوئے آپ ایک مکان
 کے سامنے ٹھہرے جو مارینے سے قریباً

تین میل کے فاصلے پر تھا۔ مکان کے اندر
 دوڑتے ہوئے بچوں کی درد بھری آواز نے
 ان کے قدم پکڑ لئے۔ آپ نے دروازہ
 پر دستک دی۔ جس پر ایک عورت باہر
 آئی۔ آپ نے دریافت کیا۔ "بچے کیوں رو
 رہے ہیں؟" عورت نے جواب دیا۔ "بھوکے
 ہیں۔" آپ نے اندر جھانکتے ہوئے فرمایا۔
 "لیکن تمہارے بچے پر تو ہنڈیا چڑھی ہے"
 عورت نے کہا۔ "اس میں صرف پانی ابل رہا
 ہے۔ بچوں کو بہلانے کے لئے میں نے ہنڈیا
 چوڑھے پر رکھ دی ہے۔" یہ سن کر حضرت
 عمرؓ مدینہ واپس آئے۔ آٹے کی ایک بوری اور
 کھانے کا سامان لیا اور اپنی بیٹی پر لاد کر
 دروازہ ہوئے۔ غلام نے عرض کی "مضور لائے
 یہ سامان میں اٹھا لوں۔ آپ نے مسکراتے ہوئے

فرمایا۔ "لیکن قیامت کے دن تو تو میرا بوجھ
نہ اٹھا سکے گا۔"

حضرت ہر روز ایک خوش حال تاجر تھے۔
لیکن خلیفہ بننے کے بعد آپ نے ایک معمولی
رقم جو مشکل سے گزارے کے لئے کافی
تھی بیت المال سے لینے منظور کر لی۔ بعض
اصحاب نے جن میں حضرت علی رضی اللہ عنہما
حضرت طلحہ رضی اللہ عنہما اور زبیر رضی اللہ عنہما بھی شامل تھے محسوس کیا
کہ اتنی تھوڑی رقم میں امیر المؤمنین رضی اللہ عنہما اور ان
کے کنبہ کی گزند لسیر نہیں ہو سکتی۔ ان کی
خواہش تھی کہ اسے کچھ زیادہ کر دیا جائے۔
لیکن کسی کو جرأت نہ ہوئی کہ آپ سے اس
کا تذکرہ کرے۔ آخر انہوں نے چپکے سے یہ
بات آپ کی بیٹی ام المؤمنین حضرت حفصہ رضی اللہ عنہا کے
گوش گزارا کی اور انہیں کہا کہ وہ حضرت عمر رضی اللہ عنہما

کا عندیہ لیں۔

آپ نے جب یہ سنا تو سخت عیش میں آ گئے۔ آپ نے اُن اشخاص کے نام دریافت کئے جنہوں نے ایسی پیش کش کی تھی۔ خدا کی قسم اگر مجھے معلوم ہو جائے کہ وہ کون ہیں تو مار مار کر اُن کا حلیہ بگاڑ دوں۔ پھر آپ نے حضرت حفصہؓ سے سوال کیا کہ حضور سرکارِ دو عالمؐ خود کس طرح رہتے تھے۔ آپ کی بہترین پوشاک کیا تھی اور آپ کھانا کیا کھاتے تھے۔

سرکارِ کے پاس صرف دو بڑے کپڑوں کے تھے۔ حضرت حفصہؓ نے جواب دیا: اور وہ بھی آپ صرف جمعہ کے روز یا جب کبھی غیر ہمالک سے کوئی وفد آئے تو پہنا کرتے اور بہترین کھانا جو آپ نے کبھی کھایا۔ وہ جوہر کی

گرم روٹی جس پر برائے نام مکھن لگا ہوتا۔
 اور ہمارے آقا کا بستر صرف ایک ہی کپڑے
 پر مشتمل تھا جو وہ سردی میں بھی اڑھ لیتے۔
 "تو پھر ان لوگوں سے کہہ دو۔" حضرت
 عرف نے فرمایا کہ جب ہمارے آقا نے ہماری
 زندگی کا ایک معیار قائم کر دیا تو ہمیں اس کی
 پیروی کرنی چاہیے۔ میں ان تین دوستوں میں
 سے ایک ہوں جو اکٹھے ایک ہی راستے پر
 جا رہے تھے۔ ایک ان میں سے آگے چلا گیا
 اور منزل مقصود پر جا پہنچا۔ دوسرا اس کے
 نقش قدم پر چلا اور اسے جا لیا۔ مجھے بھی انہیں
 کے پیچھے جانا چاہیے تاکہ ان تک جا پہنچوں۔
 اگر میں کھٹک گیا تو کسی صورت میں بھی ان سے
 میں مل سکوں گا۔

—————

عثمانؓ

حضرت عثمانؓ کا صداقت پر ایمان لے آنا ان کے عزیزوں کے غیظ و غضب کو بھڑکانے کے لئے کافی تھا۔ اس نے ان کو دھوکا دیا تھا۔ ناقابل برداشت دُکھ پہنچایا تھا۔ وہ بد اخلاق و کم آئین ہو گئے اور رسول اللہ کا قُرب جو حضرت عثمانؓ کو نصیب ہوا اس کی وجہ سے وہ اور بھی دُور بھٹ گئے۔ حضورؐ کی شفقت اور عزیزوں کی نفرت۔ اور ایک دن ان کے بچا اس وجہ سے افزوخستہ ہوئے کہ ان کی منگیں کس گرائیں پٹیا۔

لیکن حضورؐ آپ کو بید چاہتے تھے۔ آپؐ

نے اپنی بیٹی رقیہؓ کی شادی ان سے کر دی۔
 اور جب آپؐ کو معلوم ہوا کہ دوسرے مسلمانوں
 کے ساتھ ان کو کس کس قسم کی تکلیفیں اور
 مصائب برداشت کرنا پڑ رہے ہیں تو آپؐ
 نے عہدہ کو ہجرت کرنے کا حکم دیا۔ افرہ عثمانؓ
 یہاں جہین کے پہلے قافلے کے ساتھ روانہ ہوئے۔
 حضرت عثمانؓ ملک حبش میں چند سال
 مقیم رہے۔ ہجرت کے وقت وہ واپس آچکے
 تھے۔ پھر آپؐ رسول خدا صلی اللہ علیہ وسلم کے
 ساتھ مدینہ گئے اور وہیں پر رہائش اختیار کر لی۔
 مدینہ میں پانی کی بچھڑ تھی۔ جسے اورد
 صاف پانی کا صرف ایک ہی کنواں تھا جسے
 "بیرودہ" کہتے۔ اس کا مالک ایک یہودی
 تھا جو مسلمانوں سے پانی کی قیمت لیتا۔ رسول
 خدا صلی اللہ علیہ وسلم نے اس تکلیف

کو محسوس کیا اور غداہش ظاہر کی کہ کوئی شخص
اس کنویں کو خرید کر رفاہ عام کے لئے وقف
کر دے۔ اور حضرت عثمان غنیؓ نے ایسا کیا۔ آپ

نے اس کنویں کی قیمت بیس ہزار درہم دے کر
اپنے آغا کی غداہش پوری کر دی۔ اور پھر حضور
صلی اللہ علیہ وسلم نے دیکھا کہ مسلمانوں کی
طبیعت پرانی آہوار کے لئے مسجد ناکافی ہے۔
تو حضرت عثمانؓ نے فوراً ساتھ کا قطعہ زمین خرید
کر مسجد میں شامل کر دیا۔

ہم تبوک کے موقع پر بھی آپ کی مالی اعانت
بلے انداز تھی۔ دس ہزار درہم اور ایک ہزار
اونٹ۔

حضرت عثمانؓ کا مالی اشارہ سوائے صدیق اکبر
کے کسی سے نہیں۔
حضرت عثمانؓ سپاہی نہ تھے۔ لیکن اس

باوجود جب کبھی آپ کو جان نثاری کا موقع
 ملا۔ آپ نے کبھی کوتاہی نہ کی۔ ہجرت کے
 چھٹے سال رسول خدا نے خانہ کعبہ کا قصد
 فرمایا۔ جب آپ حدیبیہ پہنچے تو معلوم ہوا کہ
 مکہ کے مشرک ابھی تک عناد رکھتے ہیں۔
 آپ نے حضرت عثمان رضی اللہ عنہ کو اپنا سفیر بنا کر بھیجا
 لیکن قریش نے ان کو قید کر لیا۔ اور سخت
 نگرانی میں رکھا کہ کہیں بھاگنے نہ پائیں۔
 کئی دن گذر گئے اور آپ واپس نہ لے گئے مسلمانوں
 میں تشویش پیدا ہوئی اور یہ خبر بھی مشہور ہوئی
 کہ آپ کو قتل کر دیا گیا ہے۔ اس کا مطلب
 جنگ تھا۔ ایک سفیر کا قتل کر دینا صاف الفاظ
 میں اعلان جنگ کرنے کے برابر ہے۔ اور
 حضرت عثمان رضی اللہ عنہ کے خون کا بدلہ لینے کے لئے حضور
 نے اپنے چودہ سو صحابہ میں سے ایک نیا عہد

لیا۔ اور جب سارے صحابی بیعت کر چکے تو
 حضورؐ عمرو کائنات نے اسی قسم کا عہد لیا
 ایک لاکھ دوسرے لاکھ یہ رکھ کر حضرت عثمانؓ
 کی طرف سے لیا۔ یہ حضرت عثمانؓ کے لئے
 سب سے زیادہ قابلِ فخر بات تھی۔ یہ ایک
 ایسا اعزاز تھا جو کسی دوسرے کو کبھی نصیب
 نہ ہو سکا۔

آپ کو حضورؐ سے بچھڑ جھٹ تھی۔ آپ کے
 عہدِ خلافت کے آخری دور میں باغیوں نے
 مدینہ پر حملہ کیا۔ آپ کے مکان کا محاصرہ
 کر لیا۔ آپ کی زندگی سخت خطرے میں تھی
 مدینہ کے لوگ اپنے محبوبِ خلیفہ کی حفاظت
 کے لئے حاضر ہوئے۔ لیکن آپ نے انہیں
 لڑنے کی اجازت نہ دی۔
 وہ امیر المؤمنین! بہت سے لوگ آپ کی حمایت

پر ہیں۔ وہ کہتے تھے۔ اور یہ بھی کہ آپ
 راستی پر ہے۔ باغیوں کا مقابلہ کیا جائے اور
 انہیں نکال دیا جائے۔ اور اگر آپ کو یہ بات
 پسند نہیں تو مدینہ چھوڑ کر مکہ تشریف لے
 جائیں۔ وہ جگہ مقدس ہے اور وہاں پر یہ لوگ
 فساد نہ کریں گے۔ اور یا شام چلے جائیں۔
 وہاں کے لوگ دغاوارہ ہیں اور نیز معاویہؓ بھی
 وہاں پر ہیں۔

”لیکن میں ان سے دلوں کا نہیں۔ آپ
 نے فرمایا۔ میں وہ خلیفہ نہیں بننا چاہتا جو مومنوں
 کا خون بہائے۔ اور میں مکہ بھی نہیں جاؤں گا۔
 کیونکہ مجھے یقین نہیں کہ یہ لوگ کعبہ کی تقدیس
 کا خیال رکھیں۔ اور ملک شام کا تو سوال ہی
 پیدا نہیں ہوتا۔ کیونکہ میں کسی حالت میں بھی وہ
 جگہ چھوڑ کر نہیں جا سکتا جہاں پر میرے آقا

رسول اکرمؐ کا حسدِ فنا کی وقت ہے۔ اور نہ ہی
 میں تم لوگوں میں سے کسی کو اس بات کی اجازت
 دوں گا کہ میری خاطر تلوار کو بے نیام کرے
 اور اگر کوئی ایسا کرے گا تو وہ میرا دوست نہیں
 آپ کو موت کا سامنا تھا۔ لیکن پھر بھی عاشق
 رسولؐ نے وہ جگہ چھوڑنے سے انکار کر دیا جہاں
 پر اس کے محبوب آتا وقت تھے۔

تین سو

ایک دفعہ حضرت نے تین سو افراد کا لشکر
 سمندر کے کنارے بھیجا۔ آپ نے ہر شخص کو
 ایک تھیلی کھجوروں کی بطور راشن عنایت فرمائی
 اس کے سرواہ ایک پختہ سکار جو تھیل حضرت ابو
 عبیدہؓ تھے۔ چند روز بعد راشن ختم ہو گیا۔
 قیس نے مشورہ دیا کہ خوراک کے لئے اونٹوں
 کو ذبح کیا جائے۔ اس سے ابو عبیدہؓ پریشان
 ہو گئے۔ کیونکہ اس سے نسل و حرکت کو نقصان
 پہنچتا تھا۔ آپ نے ان کو ایسا کرنے سے
 روک دیا۔ اور ہر شخص کے پاس جتنی بھی
 کھجوریں بچ رہیں تھیں اکٹھی کر لیں۔ یہ سب

انہوں نے اپنے تھلے میں رکھ لیں اور ہر شخص
 کو پودے دن کی خوراک ایک کھجور دینا شروع
 کر دی۔ صرف وہی لوگ اس خوراک سے زندہ
 رہ سکتے۔ جن کو اللہ اور اس کے رسولؐ سے
 عشق تھا۔ نہ صرف یہ بلکہ ابھی اور مصیبت
 بھی ان کے لئے باقی تھی۔ کیونکہ تھوڑے عرصے
 بعد یہ کھجوریں بھی ختم ہو گئیں اور انہیں درختوں
 کے خشک پتے کھا کر گزارہ کرنا پڑا۔ آخر ان
 کو صبر کا پھل ملا اور تقاریر مطلق لے ایک بہت
 بڑی پھلی سمندر کے کنارے بیچ دی اور وہ
 اسے کئی دن کھاتے رہے۔ وہ پھلی اتنی
 بڑی تھی کہ بہت سے لوگ اس کا گوشت
 کھا کر اپنے ساتھ واپس مدینہ بھی لے آئے۔

————— ❦ —————

عبداللہ بن بشر

ایک دفعہ حضور میدان جنگ سے واپس
 لوٹ رہے تھے۔ راستے میں رات کے
 لئے لشکر خیمہ زن ہوا۔ دو جانباز سپاہیوں
 کے پرے کے لئے خود کو پیش کیا۔ ایک
 تھے عمار بن یاسر اور دوسرے عبداللہ بن بشر۔
 حضور نے انہیں ایک درہ کے دامانے پر
 مامور کیا۔ یہاں سے دشمن کے حملہ کا اندیشہ
 تھا۔ انہوں نے آپس میں طے کیا کہ پہلے آدھی
 رات ایک سو جاگے اور دوسرا پہرہ دے۔
 اور اس کے بعد وہ اپنے ساتھی کو جگا دے۔
 اور خود صبح تک آرام کرے۔ یہ سب سچ ہوا۔

طریقہ تھا۔ اگر دونوں جاگتے رہنے کی کوشش
کرتے تو دونوں کی آنکھ لگ جانے کا احتمال
تھا۔

رات کا پہلا حصہ عبد بن بشر کے حصے آیا۔
اور عمار سو گئے۔ عمار نماز کے لئے کھڑے ہو
گئے۔ دشمن کا ایک جاسوس بڑھا اور سنتری پر
پیر چلایا۔ لیکن نشانہ نے جینٹس نہ کھائی۔ اس
نے دوسرا تیر پھینکا۔ پھر بھی کوئی اثر نہ ہوا۔
تیسرا تیر اس جسم میں بہت گرا پوندت ہو گیا جو
اپنے خالق حقیقی کے آگے بے حس و حرکت
کھڑا تھا۔ نہایت خاموشی سے سنتری نے اپنے
جسم سے تیروں کو نکال پھینکا اور کس اطمینان
قلب سے باقی کی نماز ادا کی اور اس کے
بندہ اس نے اپنے ساتھی کو دکھایا۔ جو اٹنا زیادہ
تخن بنتے دیکھ کر بے حد پریشان ہوا۔

”تم نے مجھے پہلے کیوں نہ جگایا۔“ اس نے
پوچھا۔

”میں ایک سورۃ شروع کر چکا تھا اور اسے
ختم کئے بغیر رکوع میں نہیں جانا چاہتا تھا۔ اب
بھی میں تمہیں پریشان نہ کرتا۔ اگر پرے کا خیال نہ
ہوتا مجھے پورے تھا کہ مبارک ہیں زخموں کی وجہ سے در
جاؤں اور ہمارے فتنہ جو حضور سرکارؐ وہ عالم
نے فرض سوچا ہے وہ ناکمل ہی رہے جاسکے۔“

پچھلے شہید

جنگ اُحد میں بہت سے کافر مارے گئے۔ ان کے رشتہ دار ان کی موت کا انتقام لینے کے لئے انہیں حد بے حد پہنچانے لگے۔ انتقام اور سخت انتقام کے لئے وہ چلا رہے تھے۔ سداقہ اپنے وہ بیٹے کھو چکی تھی۔ انہیں عاقم سے مارا جاتا تھا۔ اُس نے قسم کھا رکھی تھی کہ وہ عاقم کی کھوپڑی میں شراب پی کر اپنا بدلہ لے گی۔ اور اُس نے اُس کے سر پر ایسا ستو اونٹ کا انعام مقرر کر رکھا تھا۔ سفیان بن خالد اُسے اُس کے لالچ میں آ گیا۔

اس نے اپنے ساتھ چند ایک منافق بلا لئے۔
 جو خود کو مسلمان کہتے اور اُنہیں سے کہ
 حضور سرورِ کائنات کی خدمت میں حاضر
 ہوا اور درخواست کی کہ چند ایک مبلغِ عو
 انہیں دینِ اسلام کی تعلیم دے سکیں ان کے
 ساتھ روانہ کئے جائیں۔ عاصم کو خاص طور
 پر مانگا گیا۔ کیونکہ وہ ایک روشن دماغ مقرر
 تھا۔ حضور مان گئے اور چھ اصحاب کو ان
 کے ساتھ بھیج دیا۔ ساتھیوں میں ان کو معلوم
 ہو گیا کہ ان سے دھوکہ کیا گیا ہے اور ان
 کے ساتھ دو سو تیراٹھوں کا محافظ دستہ
 اصل میں اُن کے خون کا پیایا ہے۔ ان کو
 مقابلہ کوئی آسان کام نہ تھا۔ اس لئے وہ
 بھاگ کر ایک پہاڑی پر پڑھ گئے اور وہاں
 مسجد قائم کر لیا۔ پہلے تو وہ تیروں سے مقابلہ

کرتے رہے۔ لیکن جب تیر ختم ہو گئے تو بیرونی
 سے لڑے اور جب بیرونی بھی لوٹ گئے تو
 ملواریں چلتی رہیں۔ آخر ملواریں بھی لوٹیں تو ان
 میں سے تین شہید ہو گئے۔ حضرت عاصم نے
 دعا مانگی کہ اس سانحہ کی اطلاع حضور تک
 پہنچ جائے اور آپ نے یہ بھی دعا مانگی کہ
 اللہ کہیم میں تیری راہ میں اپنا سر دے رکھا ہوں
 اسے بے حرمتی سے بچاؤ۔ انہیں سلامت کے
 ناپاک ارادے کا پتہ چل چکا تھا۔
 اور جب ان کے قاتل ان کا سر کاٹنے لاش
 کے قریب پہنچے تو شہداء کی مکھیوں نے ان کے
 جسم کو گھیر لیا۔ انہوں نے رات تک کے لئے
 اپنا ارادہ ملتوی کر دیا۔ تاکہ مکھیاں رات کو
 غائب ہو جائیں۔ لیکن اس اثنا میں استغنے
 زوروں کی بارش آئی کہ عاصم شہید کی نعش کو

بھی پہا کر لے گئی۔

باقی جو تین بیچ گئے انہیں یقین دلایا گیا کہ
بہتیار ڈالنے کی صورت میں انہیں امان دے
دی جائے گی۔ لیکن جو بھی وہ پہاڑی پر سے
نیچے اترے انہیں کی کمانوں کی سیڑیوں سے اُن
کی مشکیں کس دیں۔

عبداللہ بن طارق نے اس بے عزتی پر موت
کو ترجیح دی اور غیبی اور زید کو لے جا
کر ان کے دشمنوں کے پاس فروخت کر دیا گیا۔
حضرت زید کے قتل کا تماشا دیکھنے بہت
سے لوگ جمع ہوئے۔ ان تماشاویوں میں
سے ابو سفیان بھی تھا۔ جب انہیں قتل کیا
جانے لگا تو اس نے پوچھا۔ کہ "اے زید اس
خدا کی جس کی تم عبادت کرتے ہو قسم کھا کہ
سچ سچ کہو کہ اگر آج تمہاری جگہ محمدؐ کو قتل

کھیا۔ سوئی پر موت بے حد دردناک ہوتی ہے۔
 اور جب وہ اپنے ناپاک ارادے کو نکمیں دینے
 لگے تو ان سے پوچھا کہ کوئی آخری خواہش ہے
 تو بناؤ۔

حضرت نبیؐ نے نماز ادا کی یہی ان کی
 آخری خواہش تھی۔ اور جب انہیں سوئی پر لٹکایا
 گیا تو انہوں نے صرف اتنی التجا کی کہ کوئی شخص
 ان کے آقا و مولا پیغمبرؐ کو عالم تک ان کا آخری
 سلام پہنچا دے۔

چالیس خونخوار ورثہ سے اپنے پرچھے لئے ان
 پر ٹوٹ پڑے اور جانباز شہید کے جسم کو ٹکڑے
 ٹکڑے کر دیا۔

————— ❦ —————

عبداللہ بن جحش

عبداللہ بن جحش اور سعید بن ابی وقاص
 جنگ اُحد میں اکٹھے تھے۔ ان دونوں نے
 بارگاہِ الہی میں جو دعائیں مانگیں وہ قبول ہوئیں
 "کل جیب میں پیدا ان جنگ میں نکلی تو
 میرے مقابلہ میں دشمنوں کا ہمارا تڑپنا
 آئے اور میں اُسے مغلوب کروں" حضرت سعید
 نے کہا۔

دشمن عبداللہ بن جحش کے اور جیب میں
 کے اکھاڑے میں جاؤں تو میرا سامنا بھی
 خونخوار دشمن سے ہو۔ اور میں سختی سے
 کا مقابلہ کروں۔ لیکن وہ مجھے شدید کر دے

میری تاک اور بیرے کان کاٹنے اور جب
 میں قیامت کے دن اپنے آپ کو تیرے حضور
 میں پیش کر دوں اور تو مجھ سے پوچھے کہ میری
 تاک اور کان کیا ہوئے تو میں جواب دوں کہ
 اے رب دو عالم وہ تیری راہ میں کاٹے گئے
 اور تو کہے کہ "ہاں یہ سچ ہے"

آمین، کہا سعد بن ابی وقاص نے۔
 اور اگلے روز جب احمد کی وادی میں جنگ
 کا شور مچا تو وہ لوگوں کی دعائیں قبول ہوئیں۔
 سعد نے اپنے مخالف کو مغلوب کر کے قتل
 کر دیا۔

عبداللہؓ اپنی شجاعت سے ایسے کہ دشمن
 ڈر گیا۔ جب ان کی تلوار ٹوٹ گئی تو
 حضورؐ نے ایک درخت کی شاخ عطا فرمائی جو
 تلوار بن گئی۔ انہوں نے کئی ایک کافروں کو

چشم واصل کیا اور پھر آپ شہید ہوئے اور
 دشمن نے ان کی ناک اور کان کاٹ لئے۔

اب حضرت سعدؓ کو احساس ہوا کہ عبد اللہؓ
 کی دعا یقیناً ان کی دعا سے بہتر تھی۔ ان کی
 آرزو نہ صرف خدا کی راہ میں لڑنے کی تھی۔
 بلکہ ان کا مقصد اللہ کے نام پر اپنی جان تصدق
 کر دینا تھا۔

انس بن نصر

جنگ احد میں مسلمانوں کو وقتی طور پر
 تھوڑی سی ہزیمت اٹھانا پڑی۔ ان کا مقابلہ
 کفار مکہ سے تھا۔ سرکارِ دو عالم خود لشکر کی
 قیادت فرما رہے تھے۔ آپؐ نے فوج کے
 عقب میں تیر اندازوں کا ایک دستہ متعین
 فرما رکھا تھا۔ آپؐ کا فرمان تھا کہ ان میں سے
 کوئی بھی اپنی جگہ سے ہٹنے نہ پائے۔ شدید
 جنگ کے بعد جب فتح یقینی ہو گئی تو دشمن
 کے پاؤں اکھڑ گئے اور انہیں بھاگنے ہی بنا۔
 اس وقت تیر اندازوں نے اپنی جگہ چھوڑ کر کفار
 کا تواقب شروع کر دیا اور ان کے سینوں میں

لوٹ مار چھا دی۔ انہوں نے نہ صرف اپنے
 سردار بلکہ اپنے آقاؐ کے حکم کی خلاف ورزی
 کی۔ لشکر کفار کے ایک دستہ نے اس موقع
 سے فائدہ اٹھاتے ہوئے عقب سے حملہ کر
 دیا۔

یہ دیکھ کر بھاگتا ہوا دشمن پلٹ کر سامنے
 آ گیا اور مقابلہ پر لوٹ گیا۔ اس اچانک حملے
 سے مسلمانوں میں ہرجان پھیل گیا۔ بہت سی
 جانیں ضائع گئیں۔ اور بعض نے بھاگ کر جان
 بچائی۔ یہاں تک کہ حضورؐ بھی دشمن کے زور
 میں آ گئے اور اسلامی لشکر کافی مصیبت میں
 پھنس گیا۔ حضرت انسؓ بن نصر بن کو جنگ
 بدر میں شامل ہونے کا موقع نہ مل سکا تھا۔
 اب اس تاک میں تھے کہ اپنی جان اپنے
 کے نام پر قربان کر دیں۔ وہ اپنے آقاؐ کی

حفاظت کے لئے جان بکف ہو کر کافروں کے
مقابلہ میں آموجود ہوئے۔

”خدا کی قسم اُحد کی پہاڑی میں سے جنت کی
خوشبو آ رہی ہے۔“ اور تلوار سونٹے کینہ پود
عربوں کے لشکر میں گھس گئے اور پھر کبھی
باہر نہ آئے۔ اللہ تعالیٰ نے انہیں شہادت
کا رتبہ عطا فرمایا۔ آپ کے جسم پر تیروں تلواروں
اور نیزوں کے اسی زخم تھے اور آپ کی پہن
نے بصد مشکل آپ کو انگلیوں کے پودوں سے
پہچانا۔



علیؑ

رسولؐ خدا ایک دن کوہِ صفا پر تشریف
 لے گئے اور وہاں اپنے تمام کنبہ والوں
 کو بلا بھیجا۔ جب سب لوگ وہاں جمع
 ہو گئے تو آپؐ نے ان کو مخاطب کرتے
 ہوئے فرمایا کہ :-

”اگر میں تم سے کہوں کہ دشمن اس پہاڑ
 کے عقب سے بڑھ رہا ہے تو کیا تم یقین
 کہ لو گے؟“

سب بیک زبان کہہ اٹھے۔ ”ضرور“

”اس لئے کہ تم دیانت دار اور راست

ہو۔“

یہ آواز دادی صفا میں گونج اٹھی۔
 رسول خدا نے پھر ان کو مخاطب کرتے
 ہوئے فرمایا کہ :-

”اگر تم اس خدا پر جس نے ہمیں پیدا
 کیا ہے ایمان نہیں لاؤ گے تو پھیناؤ گے اور
 تمہارا انجام بُرا ہوگا“

یہ سننا تھا کہ تمام کنبہ واسطے عقیقہ و عقیقہ
 میں بھر گئے۔ انہوں نے آپ کو بُرا بھلا کہا۔
 اور سب ناخوش ہو کر وہاں سے چل دیے۔
 اس طرح حضور کے دشمنوں کی تعداد
 میں اضافہ ہو گیا۔

مقدور سے عرصہ کے بعد آپ نے اپنے قبیلہ
 کو پھر دعوت دی۔ علیؑ کو آپ نے ہمانوں
 کی خاطر مدارت کی۔ ہدایت کی۔ اگرچہ اس
 وقت ان کی عمر پندرہ سال کی تھی۔ پھر بھی

بڑی دانشمندی اور ہوشیاری سے انہوں نے اپنے
 فرض کو نبھایا۔ مہمانوں کی تعداد چالیس کے لگ
 بھگ تھی۔ جس میں پیغمبر خدا کے چچا بھی
 شریک تھے۔ پُر تکلف دعوت کے بعد آپ
 نے مہمانوں کو اسلام قبول کرنے کی دعوت دی۔
 آپ نے فرمایا:-

”خدا کی قسم میں تمہیں ایک ایسی چیز پیش کرتا
 ہوں۔ جو اس دنیا اور آخرت کی تمام چیزوں سے
 بدرجہا بہتر ہے۔ لیکن اس شرط پر کہ کون میرا
 معاون و مددگار ہوگا؟“

محصل میں سناٹا چھا گیا۔ سب خاموش تھے۔
 علیؑ اُٹھے اور بلند آواز سے بولا:-

”میں اگرچہ بچہ ہوں، دُہلا، پتلا اور کمزور
 میری آنکھیں بھی دُکھ رہی ہیں۔ پھر بھی میں آپ
 کا دوست اور ساتھی رہوں گا۔“

آنحضرتؐ نے علیؑ کو بیٹھ جانے کے لئے فرمایا۔ اور پھر حاضرین مجلس کو خطاب فرمایا۔ اب کے بھی محفل خاموش تھی۔ کسی کو بولنے کی ہمت نہ پڑی۔ لیکن علیؑ پھر اُٹھے اور پہلے سے کہیں زیادہ جوش کے ساتھ اپنا پہلا جواب دہرایا۔ آپؐ نے پھر انہیں بیٹھ جانے کی ہدایت کی اور پھر تیسری مرتبہ مجلس کو مخاطب کرتے ہوئے دعوتِ حق دی۔

سب کے سب خاموش تھے۔ کسی پر بھی دعوتِ حق کا مطلق کوئی اثر نہ ہوا۔ لیکن وہ علیؑ اور صرف علیؑ کی ذات تھی جس کی آواز کی گونج نے سکوتِ محفل کو توڑا اور آپؐ نے گرجدار آواز میں جواب دیا کہ میں آپؐ کا رفیق اور ساتھی رہوں گا۔

مغرب کے دامن میں شام کا سورج آہستہ

اہستہ غروب ہو رہا تھا۔ وحشی عربوں کا ایک
 گروہ حصار کے مکان کے باہر منتشر کھڑا تھا۔
 وہ آپ کو مدینہ کی طرف روانہ ہونے سے
 قبل ہی قتل کرنے پر عمل پیرا ہو گئے تھے۔ مکان
 کو انہوں نے چاروں طرف سے گھیر رکھا تھا۔
 رات بھر وہ محاصرہ کئے رہے۔ صبح کے
 وقت وہ دیکھا کہ گڑھ کے مکان میں گھس
 گئے۔ لیکن بستر پر حضرت علیؑ تھے۔
 خدا نہ بختمے۔

یہ حضرت اپنے رفیق حضرت ابو بکرؓ کے
 ساتھ جا چکے تھے۔ اور آپ کا بہادر بھائی
 علیؑ آپ کے بستر پر سو رہا تھا۔ ایسا بستر جس
 پر سینکڑوں تنگی تلواریں ہرا رہی تھیں۔
 نبیوں کے بھائیوں کو شکست ہوئی۔ یہ
 خدا ان کی آنکھوں کے سامنے گھر سے نکلے اور

اُن کے درمیان میں سے ہونے ہوئے گندے
 گئے۔ خدا نے اُن کی آنکھوں پر پردہ ڈال
 دیا تھا اور وہ آپؐ کو نہ پہچان سکے۔
 اس سے بڑھ کر قربانی کی اور مثال کیا ہو
 سکتی ہے۔

آپؐ کی روانگی کے چند دن بعد علیؑ بھی
 اپنے آقاؐ کے پاس جا پہنچے۔ تمام ملک دشمنوں
 سے بھرا پڑا تھا۔ آپؐ رات کو سفر کرتے اور
 دن کو کہیں پناہ لے لیتے اور پھر شام کو اپنا
 سفر شروع کر دیتے۔

اسلام کی تاریخ میں جب سب سے پہلی
 مسجد تعمیر ہوئی تو علیؑ بھی اپنے آقاؐ کے ہمراہ
 مسجد بنانے میں شریک تھے۔ رسولؐ خدا اور
 دیگر اصحابؓ کی طرح آپؐ بھی مزدور بن گئے۔
 اپنے کندھوں پر اینٹیں اور گارا اٹھا اٹھا کر

دیتے رہے۔

”ایک وہ جو مسجد تعمیر کرتا ہے۔ اور اس

کا بوجھ اٹھاتا ہے۔ دوسرا وہ جو دھول اور

مٹی سے بچنے کے لئے اس سے گریز کرتا ہے

کبھی برابر نہیں ہو سکتے۔“

جنگِ اُحد میں حضرت علیؓ از حد پریشان

ہوئے۔ رسولِ خدا ﷺ کی نظروں سے

اوجھل ہو گئے۔ آپ نے پہلے انہیں زندوں میں

ڈھونڈا پھر شہیدوں میں۔ لیکن کہیں بھی حضورؐ

کا پتہ نہ چلا۔ یہ دیکھ کر آپ پر شدت سے شوقِ

شہادت غالب ہوا۔ اور آپ تلوار سونٹتے ہوئے

کفارِ مکہ کے درمیان گھس گئے۔ آپ کے زور

بازو کے سامنے دشمن کہاں ٹھہر سکتا تھا۔ اور

آپ نے جلد ہی حضورؐ کو دیکھ لیا۔ آپ کی

خوشی کی انتہا نہ لہی۔ جب آپ کو معلوم ہوا

کہ رب دو عالم نے اپنے محبوب نبیؐ کی حفاظت کے لئے فرشتے متعین کر دئے تھے۔ جیسے ہی وہ آگے بڑھے کافروں کے ایک گروہ نے پھر حضورؐ پر حملہ کیا۔

”علیؑ انہیں روکو“ حضورؐ نے فرمایا اور جان نثار بھائی نے تنہا ان سب کا مقابلہ کیا اور کافی تعداد میں قتل کئے۔

مقتدری دیر بعد وہ پھر طوفان کی طرح آئے لیکن حضرت علیؑ کی ذات ان سب کے لئے کافی تھی۔

حضرت جبریلؑ نے یہ دیکھا اور حضرت علیؑ کی بے مثل شجاعت کی داد دی۔

”یقیناً علیؑ مجھ میں ہے اور میں اس میں ہوں۔“
حضورؐ نے فرمایا۔ اور آپؐ دونو مجھ میں ہیں۔“
حضرت جبریلؑ نے جواب دیا:

عمرو بن جبروح

جنگ اُحد کے موقع پر لشکر اسلام میں داخل
 ہونے کی غرض سے عمرو بن جبروح بارگاہِ نبوی
 میں حاضر ہوئے۔ ان کے چار بیٹے تھے۔
 اور سب کے سب مجاہد۔ لیکن یہ کبھی بھی
 کسی جنگ میں نہ گئے تھے۔ اس لئے کہ آپ
 لنگڑے تھے۔ لیکن اب آپ نے جہاد میں
 شامل ہونے کا فیصلہ کر لیا تھا۔
 میرے بیٹے کو باغِ جنت میں داخل ہوں۔
 اور میں اس دنیا میں سڑتا رہوں۔ آپ نے
 کہا اور آپ کی اہلیہ نے بھی آپ کو داخل ہونے
 کا طعنہ دیا۔

” میں اپنے اللہ سے دُعا مانگتا ہوں کہ میں
 اپنے خویش و اقارب میں واپس کبھی نہ لوٹوں“
 اور بڑے اکڑوں کے ساتھ سپاہِ انِ جنگ
 کو چلے۔ جہاں بڑے رعب و دہدہ سے
 آپ نے کئی دشمن ہلاک کئے اور لشکر کر کہنے
 لگے۔ ”مجھے قسم ہے اپنے پروردگار کی کہ میں
 جنت کا خواہاں ہوں۔ یقیناً میں جنت کے
 لئے ترستا ہوں۔“

آپ کی دُعا پوری ہوئی۔ آپ کا ایک بیٹا
 بھی شہید ہوا۔ لیکن وہ اونٹ جس پر باپ
 بیٹے کی نعشیں رکھی تھیں مدینہ کی طرف ایک
 قدم بھی نہ اٹھاتا تھا۔ اس کو چابک مارنے۔
 گورہ سے لگاتے۔ لیکن وہ اپنی لمبی گودینا اُحد
 کی طرف پھیر لیتا۔

اسی طرح عمرو کی دعا کہ میں اپنے عزیزوں

کی طرف کبھی نہ لوٹوں بھی قبول ہوئی۔ کیونکہ

اسے اپنے نبی سے عشق کتنا اندر اپنے اللہ پر

سکھائی ایمان :



مصعب بن عمیرؓ

مصعبؓ ایک امیر گھرانے میں پیدا ہوئے تھے۔ آپ کے والد آپ کو بے حد پیار کرتے۔ آپ کی زندگی بالکل شہزادوں کی سی تھی۔ آپ بہترین لباس پہنتے اور نہایت اعلیٰ قسم کے کھانے کھاتے۔ آپ فطرتاً نیک تھے۔ اور صداقت کی طرف مائل۔ آپ شروع میں ہی ایمان لے آئے اور اسے مخفی رکھا۔ لیکن کسی نے آپ کے والدین کو بتلا دیا۔ جنہوں نے آپ کو زنجیروں میں جکڑ کر ایک کوٹھڑی میں پھینک دیا۔ ایک دن آپ وہاں سے نکل بھاگے اور ملک حبشہ کو جانے والے مہاجرین کے قافلہ میں شامل

ہو گئے۔

نیک دل نجاشی کے ملک میں ٹھوڑی سی

قیام کرنے کے بعد آپ واپس لوٹ آئے۔ اور

سرکارِ دو عالم کی خدمت میں مدینہ پہلے گئے۔

مدینہ میں آپ کی زندگی بالکل ورولیشن کی سی

تھی۔ آپ دن رات عبادت میں مشغول رہتے۔

حضورؐ جب اس امیر زادے کو پھٹے پرانے

کپڑوں میں دیکھتے تو آپ کو بچہ قلع ہوتا۔

جنگ اُحد میں یہ نو عمر بیابا لشکرِ اسلام کے

علم بردار تھے۔ جب مسلمانوں کو وقتی طور پر

شکست ہوئی تو تمام لشکر میں ہیمان پھیل گیا۔

لیکن علیبردار اپنی جگہ پر ڈٹا رہا۔ ایک دشمن

آیا اور اس نے بڑھ کر آپ کا لہجہ کاٹ دیا۔

تو آپ نے اپنے گلے ہوئے لائقوں سے علم

ختم کر اپنے سینے سے لگا لیا۔ لیکن گرنے نہ

ویا۔ یہ دیکھ کر دشمن نے غصے میں آ کر ایک
 ٹیر چھوڑا۔ جس سے آپ شہید ہو گئے۔
 آپ کے گرنے ہی ایک ساتھی نے بڑھ کر
 علم تمام لیا۔ کیونکہ علم کا گر جانا مسلمانوں
 کی فکرت سمجھی جاتی۔

اور جب اس ناوار شہید کو دفن کیا گیا۔
 تو تن ڈھانپنے کو کپڑا بھی کافی نہ تھا۔ وہ
 جو بچپن میں اعلیٰ قسم کے ریشم و کھڑاب کے
 لباس پہنتے ان کو پورا کفن بھی نصیب نہ ہوا۔

وہ سب بن قابول

اپنی بکریوں کو ایک لمبی لڑی سے باندھے بیٹھے
 چھو ایک چرواہے کے مدینہ میں آئے۔ آپ
 نزدیک ہی ایک گاؤں میں رہتے تھے۔ آپ
 حضورؐ کو دیکھنے آئے۔ من سے آپ کو بھی
 محبت تھی۔ حضورؐ اس وقت مدینہ میں موجود
 نہ تھے۔ انہیں معلوم ہوا کہ آپ جنگ اُٹھ
 میں مصروف ہیں۔ اپنی بکریوں کو وہیں
 چھوڑ چھاڑ آپ میدان جنگ کی طرف بھاگے
 جہاں حضورؐ دشمنوں میں گھرے ہوئے تھے۔
 ”جو کئی ان کافروں کے حملے کو روکے گا
 جہنم میں میرا ساتھی ہوگا“ حضورؐ نے فرمایا

یہ سنتے ہی وہ پہلے نے اپنی تلوار کے جوہر دکھائے
 اور کئی ایک دشمن کاٹ کر رکھ دیئے۔ پھر
 آخر جھاک کھڑے ہوئے۔ تھوڑی دیر بعد
 کافروں کے ایک اور گروہ نے حملہ کیا۔ لیکن وہ پہلے
 ایسی بہادری سے لڑے کہ دیکھنے والے دنگ
 رہ گئے۔

لیکن کفار گمراہ ایک تو تعداد میں بہت زیادہ
 تھے۔ دوسرے وہ حضور کو ضرور پہنچانے پر
 ہوئے تھے۔ وہ پھر حملہ آور ہوئے۔ اور حضور
 وہ عالم نے وہ پہلے کو بہت سی بشارت دی۔
 وہ پہلے دشمنوں کے درمیان گھس گئے۔ اور
 نہایت بے جگرگی سے لڑتے رہے۔ حتیٰ کہ
 شہادت پائی۔

حضور نے آپ کے لئے دعا فرمائی اور کہا۔
 اللہ تم سے راضی ہو۔ میں بھی تم سے

راضی ہوں :- اور حالانکہ آپ زخمی تھے
 پھر بھی ان کی نماز بخاڑہ خود ادا فرمائی۔

مشرقیہ

نجد کا ایک سروان عامر بن مالک و دیارہ
رسالت میں حاضر ہوا۔ اور درخواست کی
کہ چند ایک بہترین مقرر اور مبلغ جو صحابہ
کرام میں سے ہوں۔ اس کے ساتھ بھیجے
جائیں۔ کیونکہ وہ اپنے قبیلہ میں ہیں اسلام
پھیلانے کا خواہشمند تھا۔ اس نے ان کی
حفاظت کا وعدہ کیا اور حضور نے اس کی
درخواست قبول فرمائی۔ شرعیہ اس سردار
کے ساتھ روانہ کئے گئے۔ حضور نے ان
کے ذریعہ ایک خط بنی عامر کے سروان عامر
بن طفیل کے نام بھی ارسال کیا۔ جس میں


اسے دعوت اسلام دی۔ یہ شخص عامر بن ماکہ
 کا بھتیجا تھا اور مسلمانوں اور ان کے دین کا
 سخت دشمن۔

مبلغوں کا قافلہ ہیر معونہ پر رکا اور حرام
 اپنے دو ساتھیوں کو لے کر رسول اللہ کا
 اس ظالم سردار کو پہنچانے گئے۔ لیکن یہ
 کے آگے بہن بجانا تھا۔
 ”مجھے بت کہید کہی قسم میں نے اپنی منتر
 پالی“ حرام نے اس دنیا باز کے نیرے
 تلے جان دیتے وقت کہا۔

اور اُس کے بعد اس نے ایمان لیا
 اپنے قبیلے کے اور آدمی اس کے
 تمام کے تمام صحابی شہید کر دیے۔
 وہ سچ گئے۔ عمر بن ابیہ اور غنم بن
 وہ بھی اس لئے کہ وہ اونٹ پرانے

ہوئے تھے۔ جب وہ واپس لوٹے تو انہوں
 نے دُور سے دیکھا کہ جہاں وہ اپنے ساتھیوں
 کو چھوڑ گئے تھے وہاں پر گدھ منڈلا رہی
 تھیں۔ اور جب وہ نزدیک پہنچے تو دیکھا کہ سب
 کے سب شہید کر دئے گئے تھے۔ اور
 قاتلوں کی تلواروں سے خون ٹپکا رہا تھا۔
 پہلے تو وہ کچھ ہچکچائے اور سوچنے لگے۔ پھر
 نے مشورہ دیا کہ واپس جا کر سرکار و وہ عالم کو
 اس سانحہ کی اطلاع دی جائے۔ لیکن مندرجہ
 نہ مانے۔ "خبر تو کسی نہ کسی طرح پہنچ ہی
 جائے گی۔ لیکن میرا دل اجازت نہیں دیتا کہ
 شہادت کا ایسا شاندار موقعہ ہاتھ سے جانے
 دوں۔ آؤ کھاگ کر اپنے ساتھیوں سے جا ملیں"
 یہ کہہ کر اس نے تلوار کھینچ لی اور دونوں
 ایسی پہاڑی سے لڑے کہ دشمن ششدر رہ

گئے۔ مندرجہ کی آرڈر پوری ہوئی اور آپ نے
 شہادت پائی۔ عزم گرفتار ہوئے۔ لیکن ان
 کو بعد میں رہا کر دیا گیا۔ کیونکہ اس عذرہ کی
 ماں نے اپنے بیٹوں کے سامنے ایک غلام آزاد
 کرنے کی قسم کھا رکھی تھی۔ اس طرح عزم میں
 امیر یہ جتنا کہ کہانی حضورؐ تک پہنچانے کے
 لئے بیچ گئے اور سرکارِ دو عالم کو کبھی بھی اتنا
 رنج نہ ہوا جتنا کہ یہ خبر سن کر۔ کیونکہ آپ
 کو ان مشر صحابیوں سے بے حد محبت تھی۔



جعفرؑ

حضرت نے ایک لشکر مدیہوں سے لڑنے
 کو بھیجا۔ انہوں نے اس مقاصد کو قتل کر دیا
 تھا جو انہیں دعوتِ حق دینے گیا تھا۔ آپؑ
 نے مدینہ کے ہاتھ میں اس فوج کی کمان دی۔
 اور فرمایا کہ اگر یہ شہید ہو جائیں تو ابوطالبؑ
 کے پیٹے جعفرؑ کو حکم دیا جائے۔ اور اگر وہ بھی
 کام آئیں تو عبداللہؑ کے ہاتھ میں لشکر نہیں۔
 اور اگر وہ بھی شہادت پائیں تو اپنی مرضی کا
 سردار منتخب کر لینا۔

اور حضرت نے خود اپنے دست مبارک
 سے اسلام کا سفید پرچم حضرت زیدؑ کے سپرد

کیا۔ اور کافی راستہ انہیں چھوڑنے کے لئے
تشریف لے گئے۔ اور ان کے لئے فتح و نصرت
کی دعا مانگی۔

رقم کے فہنشاہ ہرقل کی مسلح اور منظم
فوجوں سے لڑنا کوئی مذاق نہ تھا۔ اور یہ
صرف تین ہزار تھے۔ تین لاکھ کے مقابلہ میں
لیکن کثرتِ تعداد، حق پرستوں کو کبھی مخالفت نہ کر سکی
وہ اللہ کے نام پر لڑتے اور اللہ ہی انہیں
فتح بخشے والا تھا۔ ان کا مقصد محض فتح حاصل
کرنا نہ تھا۔ بلکہ اللہ کی راہ میں اپنی جانیں
قربان کرنا تھا۔ اگر وہ جیت جاتے تو غازی
اور اگر ہارتے تو شہید۔ ان کو اپنی موت سے
اتنی ہی محبت تھی جتنی ان کے دشمنوں کو زندگی
سے۔ اور وہ رومیوں کے بڑی دل لشکر کے
مقابلے کو بڑھے۔

زیادہ شہید ہوئے۔ جنہوں نے بڑھ کر علم حاصل کیا۔ آپ نے اپنے گھوڑے کی کونچیں بھی کاٹ دیں۔ تاکہ واپسی کا خیال تک بھی نہ آسکے۔

اللہ کی جنت کتنی پیاری ہے اور پھر جبکہ اتنی قریب۔ یہ کہہ کر ٹکراتی تلواروں کے بحرِ بے پایاں میں کود پڑے۔ وہ لشکرِ اسلام کے علم بردار تھے۔ اس لئے ہر دشمن کی نظر آپ پر پڑتی۔ انہوں نے آپ کا دایانہ ہاتھ کاٹ دیا۔ جس میں آپ علم لئے ہوئے تھے۔ آپ نے علم اپنے بائیں ہاتھ میں لے لیا اور جب آپ کا دایانہ ہاتھ بھی کٹ گیا تو آپ نے علم و انتوں میں بکھڑا کر سینے سے چھٹا لیا۔ آخر ایک رومی نے پیچھے سے وار کر کے آپ کو شہید

کر دیا۔ اللہ کی راہ میں جان دینے والے
 اس شہید کے جسم پر تیروں، بھالوں اور تلواروں
 کے ٹوسے زخم تھے اور ان کی عمر اس وقت
 تینتیس سال کی تھی :



اپنے اللہ اور رسولؐ کی خاطر قربانی اور
جان نثاری کے اس درجہ عظیم الشان نمونے
پیش کرنے والے صرف مرد ہی نہ تھے بلکہ اس
دقت کی عورتیں بھی اپنی شجاعت، بہمت اور
ایثار کی کہانیوں سے تاریخ کے اوراق مزین
کرتی ہیں جو کہ یقیناً دورِ حاضرہ کی بچیوں
کے لئے مشعلِ ہدایت کا کام دیتا ہیں۔

فاطمہ

آپ ہنگی بیٹیاں اور آپ کے ہاتھوں میں
 چھالے پڑ جائیں۔ آپ خود ندی سے پانی
 بھر کر لائیں تو پیرے کے مشکیزے کی سی آپ
 کی نازک جلد میں دھنس جاتی۔ سارا دن
 آپ گھر کے کام کاج میں مصروف رہتیں۔
 اور آخر کتاب بار جاتیں۔

آپ سچیں فاطمہؓ اللہ کے پیارے نبی محمدؐ
 کی چھٹی بیٹی۔ اور حضرت علیؓ شیر خدا کی
 پیار سی بیوی۔

حضرت علیؓ نے ایک دن کہا کہ حضرتؓ کی
 خدمت میں حاضر ہو کر اپنے لئے ایک لونڈی

مانگ میں۔ آپ نے اپنے شوہر کے حکم کی تعمیل
کی اور حضورؐ کے پاس گئیں لیکن انہیں کچھ کہنے
میں حجاب مانع ہوا۔

اور ایک دن شفیق باپ خود آپ کے گھر
تشریف لائے اور ان کی آمد کی وجہ دریافت
فرمائی۔ آپ تو خاموش رہیں۔ لیکن حضرت علیؑ
نے عرض کی۔

حضورؐ مسکرائے اور فرمایا۔ "اللہ سے ڈرو اور
اس کے فرائض انجام دو۔ اپنے شوہر کے آمام
و آسائش کا خیال رکھو اور گھر کا کام خود کرو۔
اور رات کو جب تم سونے لگو تو تینتیس مرتبہ
سبحان اللہ۔ تینتیس مرتبہ الحمد للہ اور
چونتیس مرتبہ اللہ اکبر پڑھ لو اور یہ سب میں
کتبیں یقین و قناتا ہوں۔ لوندی سے بہت
بہتر ہیں۔"

اور دنیا کی عظیم ترین شخصیت کی بیٹی نے اپنے
 اللہ اور اس کے رسول کے احکام کے آگے
 اپنا مرتجعا دیا ہے

عائشہ

صدیق اکبر کی بیٹی عائشہ رضی اللہ عنہا کی وفات سے پہلے
تھیں۔ زید و سقاوت میں آپ کا ثانی نہیں
ایک دن آپ کو ایک لاکھ درہم ملے۔ آپ
نے فوراً غریبوں اور محتاجوں کو بلایا اور شام
تک تمام کی تمام رقم ان میں بانٹ دی۔
رمضان شریف کا مہینہ تھا اور آپ کی افطار
کے لئے خادمہ صرف روٹی کا خشک ٹکڑا اور
تھوڑا سا نہایتون کا تیل لائیں اور عرض کیا
"اگر افطاری کے لئے ایک درہم بچا لیتیں۔
تو کچھ ہرج نہ ہوتا۔"
لیکن اب یہ مشورہ بیکار تھا۔ گھر میں ایک

لوڑی تک نہ تھی۔

ایک دفعہ پھر آپ روزے کے سے بقیوں کے
 روزے کے پر کسی جھگڑی نے صدمہ دی۔ گھر
 میں صرف ایک روٹی کے سوا کچھ نہ تھا۔ وہ
 بھی آپ نے فیترہ دیدی۔ اور خود فقط پانی
 کے پیالے پر شفاعت فرمائی۔

—————

و حبیبہ رضی
اہم حبیبہ رضی


ابوسفیان کفار مکہ کا ایک وفد لے کر
مدینہ میں آئے۔ آپ نے عارضی صلح کی
شرائط کے سلسلے میں حضور کے ساتھ بات
چیت کرنا تھی۔ آپ اپنی بیٹی ام حبیبہ رضی
لئے آئے۔ جو حضور کی بیوی تھیں۔ آپ نے
اپنے والد کا نہایت سرو مہری سے استقبال
کیا اور جب آپ نے چار پائی پر بیٹھنا چاہا
تو آپ نے حضور کا بستر لپیٹ دیا۔
”کیا یہ بستر میرے بیٹھنے کے قابل نہیں
اس نے پوچھا۔“
”یہ بستر میرے آقا نبیوں کے سروار کے“

کے رسول کا ہے۔ اور تم کافر اور ناپاک ہو۔
 میں کیسے برداشت کر سکتی ہوں کہ تم اس پر
 بیٹھ کر ناپاک کر دو۔ آپ نے اپنے والد
 کو یہ گستاخانہ جواب دیا۔

ابوسفیان اپنی بیٹی کے دل میں اپنے آقا
 اور رسول کی حرمت کا یہ عالم دیکھ کر حیران
 و ششدر رہ گئے۔

اور جب ان کا انتقال ہوا تو ام حبیبہ رضی
 نے صرف تین دن تک ماتم کیا۔ حالانکہ ابوسفیان
 حلقہ بگوش اسلام ہو چکے تھے۔ ماتم آپ رسول
 خدا کے اس حکم کی پابند رہیں۔ جس میں انہوں
 نے فرمایا تھا کہ قریب ترین رشتہ داروں کے لئے
 بھی ماتم صرف تین دن ہونا چاہیے۔ صرف شہر
 کی وفات پر ہی عورت چار مہینے اور دس دن تک ماتم
 کی حالت میں رہے۔

ان نیک عورتوں کے نزدیک رسول خدا
 کی عظیم مثال اطاعت اور ان کے احکام
 کی تعمیل سے زیادہ کوئی چیز بھی عزیز نہ تھی



اُم حرامہؓ

ایک دفعہ حضورؐ نے فرمایا کہ میرے پیروکار
 صحابہ میں لڑائیاں لڑیں گے۔ اور دُور دراز
 ممالک فتح کریں گے۔

”دُعا فرمائیے کہ میں بھی ان میں سے ہوں“
 اُم حرامہؓ نے التجا کی سخی وہ جہاد میں جانے کے
 لئے سخت بیقرار تھی۔

”تمہاری دعا قبول ہوئی۔“ حضورؐ نے مسکرا
 کر فرمایا۔ ”تم امن پہلے لشکر کے ساتھ جاؤ گی جو
 جہانوں میں سوار ہوگا۔“

اور کئی سال بعد جب امیر معاویہؓ نے حضرت
 عثمانؓ سے قبرص کو فتح کرنے کی اجازت طلب

کی تو اُم حرام بھی اس فوج میں شامل ہوئیں
 ان کی دُعا قبول ہوئی اور ان کی آرزو
 بھی پوری ہوئی۔ وہ لڑیں اور اللہ کی راہ میں
 اپنی جان بھی قربان کی ۛ

رضہ
خائسہ

خائسہ ایک شاعرہ تھیں، عرب کی بہترین
شاعرہ۔ ان کی شاعری میں جذبہ وطنیت کے
علاوہ اللہ اور اس کے رسول کے لئے عشق
جاوداں بھی موجود تھا۔ وہ اپنے اشعار سے اپنے
جنگجو بہادروں کو لڑائی کے لئے اکھارتیں۔
ان کے چار بیٹے تھے۔ اور سب کے سب
کفار کے خلاف کئی لڑائیاں لڑ چکے تھے۔
جنگ قادیسیہ میں ان کی شاعری کمال تک
پہنچی اور اپنے بہادر بیٹوں کو نہایت بہادری سے
لڑنے کے لئے مشتعل کیا۔ آپ نے ان کی فتح
کے لئے دعا مانگی اور ان کو ایک ایک کر کے

جنگ میں بھیجا اور انہوں نے شہادت پائی۔

ان کی دعائیں یقیناً پوری ہوئیں۔ کیونکہ اپنی
 اصلی فتح تھی اور جب سب کے سب اپنی مراد
 پا چکے تو آپ نے اللہ تعالیٰ کا شکر ادا کیا۔
 جس نے آپ پر اپنی رحمتیں نازل کیں۔

رسول صلی اللہ علیہ وسلم

حضرت عمارؓ کی والدہ سہیلہؓ ان پہلی چند عورتوں میں سے تھیں جو ایمان لائیں۔ آپ کے تھپیٹ نشوونما کو بھی اسلام قبول کر لینے پر پہلی سخت قسم کی اذیتیں پہنچانی گئیں۔ کہ اس کے جان و مال سے بھی آپ پر بھی ایسے انسانی سوز مظالم توڑے گئے۔ لیکن آپ نے ہنستے ہوئے سب کچھ برداشت کیا۔ کیونکہ آپ میں حب الہی بہت زیادہ تھا۔

اور ایک دن اللہ کی اس نیک بندی کا خاتمہ صحرا کے ملعون بیٹے ابو جہل کے ہاتھوں ہوا۔ اور وہ پہلی مسلمان تھیں جو اسلام کی خاطر شہید ہوئیں۔ ایک نیک بیٹے کی نیک ماں۔

ام عمارہ

ام عمارہ ان خوش نصیب عورتوں میں سے
 تھیں جو شروع میں ہی ایمان لے آئیں۔ آپ
 بہادر اور باہمت خاتون تھیں اور آپ نے
 بیشتر جنگوں میں حصہ لیا۔ جنگ اُحارہ میں آپ
 نے بے مثل شجاعت کا ثبوت دیا۔ آپ اپنی
 پیٹھ پر پانی کے مشکیزے لادے۔ اور اپنی
 کمرے کپڑے کی دھجیاں باندھے جاتیں اور ان
 دھجیوں کو جلا کر آپ زخمیوں کی مرہم پٹی کرتیں۔
 ایک سنگدل کافر سرکارِ دو عالم کو تلاش کرتا
 پھرتا تھا۔ وہ آپ تک پہنچ نہ سکا۔ اس لئے کہ
 آپ کے جان نثار صحابی آپ کو حلقہ میں لئے

تھے۔ اُم عمارہؓ آگے بڑھیں اور تنہا اس کا مقابلہ
 کیا۔ آپ نے بارہ زخم کھائے۔ کیونکہ آپ دشمن
 کو مغلوب نہ کر سکیں۔ جس نے دوسری نذرہ
 بکتر پہن رکھی تھی۔

آپ کا بیٹا بھی زخمی ہوا۔ مگر آپ نے اس
 کی مرہم پٹی کر کے اس کو دوبارہ جنگ میں بھیج
 دیا۔

حضورؐ آپ سے بہت خوش ہوئے اور آپ کی
 بے حد تعریف کی۔ سرکارِ دو عالم کی وفات کے
 بعد بھی یہ بہادر خاندان جہاد میں حصہ لیتی رہیں۔
 وہ جنابِ پیامہ میں مسیلمہ کذاب کے خلاف
 لڑیں اور جب واپس لوٹیں تو آپ کے جسم پر
 گیارہ زخم تھے :



اسماء[ؓ]

عورتیں عام طور پر دنیاوی زیبائش کی شائق
 ہوتی ہیں۔ وہ عموماً دولت سے محبت کرتی
 ہیں اور آرام و آسائش کی زندگی کو پسند کرتی
 ہیں اور جو دولت کی مشاق نہیں ہوتیں تو کم
 از کم ان آسائشوں کو ضرور ہی پسند کرتی ہیں
 جن کو دولت خرید سکتی ہے۔

حضرت ابو بکرؓ صدیق کی ایک بیٹی تھیں
 جن کا نام اسماءؓ تھا۔ وہ ذرا کفایت شعار
 واقع ہوئی تھیں۔ لیکن جب آپ نے حضورؐ
 کا یہ فرمان سنا کہ "نہ ہی جمع کرو اور نہ ہی
 گنہ۔ بلکہ اللہ کی راہ میں جس قدر بھی دے

نکو دوں تو بالکل ہی مختلف قسم کی عورت
 بن گئیں۔ آپ ہر وقت نہایت بے دریغی
 سے خیرات بانٹتی رہتیں۔ جو کچھ بھی ان کے
 پاس ہوتا وہ بلا تامل خرچہ ہوں اور مسکینوں
 کو دے دیتیں۔

حضرت ابو بکرؓ کو حضورؐ سے بے حد محبت
 تھی۔ آپ جب مدینہ کے سفر میں ان کے
 ساتھ گئے تو اپنے ساتھ چھ ہزار درہم بھی لے
 گئے جو ان کا تمام اثاثہ تھا۔

ان کے والد ابو کھانہ جو اندھے تھے اپنی
 بیٹیوں کی دلجوئی کے لئے آئے اور کہا۔ پیاری
 بچیو! تمہیں اپنے والد کے جانے کا یقیناً رنج
 ہوگا۔ اس لئے تمہیں تنہا چھوڑ کر جانے میں
 چھان نہیں کیا اور دوسرے وہ تمہیں دو گونہ
 تکلیف میں مبتلا کر گیا ہے۔ اسے اپنے ساتھ

وہ تمام روپیہ ہرگز نہ لے جانا چاہیے تھا۔ یہ بزرگ
ابھی تک ایمان نہ لائے تھے۔ اور اندھیرے ہی
میں ٹھوکیں کھا رہے تھے۔

”پیارے والد آپ غلطی پر ہیں۔“ حضرت
اسماءؓ نے جواب دیا۔ ”وہ تو ہمارے لئے
اتنی رقم چھوڑ گئے ہیں۔ جو کئی سال کے
گزارے کے لئے کافی ہے۔“

اور آپ نے بہت سی ٹھیکریاں اکٹھی کیں
اور انہیں اس طاق میں بہاں آپ کے والد
روپیے رکھا کرتے۔ رکھ کر اوپر کپڑے سے
ڈھانپ دیا اور اپنے دادا کو وہاں لے جا کر ان کا
ہاتھ اس دولت کے ڈھیر پر رکھ کر کہا۔ ”بیٹھے بیٹھے
ہے وہ رقم جو ہمارے والد ہمارے لئے چھوڑ
گئے ہیں۔“ اور بڑھے دادا خوش ہو گئے حالانکہ گھر
میں ایک کوڑھی تک بھی نہ تھی :

نہ صرف عرب کی عورتیں بلکہ اس گیتان
کے بھوکے ننگے بچے بھی ایسی بہادری اور
شجاعت کی داستانیں مہیا کرتے ہیں جو
کہ ہمارے آج کل کے نوجوانوں کو مجبور
کر دیں کہ وہ بھی اپنے بزرگوں کی سنہری
تاریخ میں مزید روشن اوراق کا اضافہ کریں۔

نٹھانجا بد

سپاہیوں نے اپنی تلواریں باندھیں اور نیرے گھماٹے۔ جنگِ بدر کی تیاریاں ہو رہی تھیں سب لوگ شاداں و فرحاں نظر آتے تھے۔ یہ حق و باطل کی پہلی چیلنج تھی اور مسلمانوں کے لئے مکہ کے کافروں کے خلاف جہاد کا پہلا موقع۔

ایک نٹھا سپاہی چھپا پھرتا تھا۔ وہ کچھ پریشانی سا تھا۔ اس کے بڑے بھائی نے اسے دیکھا اور پوچھا۔ "تم اس طرح گھبرائے ہوئے کیوں پھر رہے ہو؟"

"میں ڈرتا ہوں کہ حضور مجھے کیسے دیکھ

نہ لیں اور میری کسبھی کی بنا پر مجھے لشکر میں
 شامل ہونے کی اجازت نہ بخشیں۔ بہادر بیگ
 نے کہا: "اور میں ہر حالت میں میدان جنگ
 میں جانا چاہتا ہوں۔ کوئی عجب نہیں کہ اللہ
 تعالیٰ میری دعا قبول فرمائے اور مجھے اس کی
 راہ میں شہادت نصیب ہو۔"

اور وہ صحیح طور پر رہا تھا۔ جب حضور نے لشکر
 کا ملاحظہ فرمایا تو وہ قابو آ گیا۔ اس کے بارے
 میں کمزور تھے۔ اس کی عمر جنگ میں جانے کی نہ
 تھی۔ یہاں تک کہ تلوار جو وہ اٹھائے پھر
 تھا۔ اس کے لئے بہت بڑی تھی مگر اس کے دل میں جو آواز
 سنا جاتی تھی وہ بھی بہت بڑی تھی۔ اور اللہ کے فضلے اس کی عمر
 اتنی زیادہ کہ اسے اللہ کی راہ میں جان دینے سے روکا نہ گیا تھا
 اور جب اسے روکا گیا تو اس کی عمر
 آنکھوں سے آنسوؤں کے تار بہنے لگے۔ جب

حضرت کو اس بات کا علم ہوا تو انہوں نے باور
 ناخواستہ اپنے اس ننھے کعبی کو جنگ میں
 جانے کی اجازت دے دی۔

اس کے بڑے بھائی نے اس کے تلوار
 باندھی جو کہ اس کسین سپاہی سے بھی بڑی
 تھی۔ اللہ جو رحیم بھی ہے اللہ کہیم بھی ہے
 اس نے اس کی دعا قبول فرمائی اور اسے شہادت
 کا شہید نصیب ہوا۔

جنت کے دروازے اس معصوم بچے کے لئے
 کھل گئے۔ جس نے اللہ اور اس کے رسول
 پر اپنی جان قربان کر دی۔

یہ ابی وقاص کا بیٹا امیر تھا۔ یہ اسی باپ
 کے بیٹے سعد سے چھوٹا تھا۔ سعد جو اپنی
 شجاعت کی وجہ سے مشہور ہوا۔

—————

پدر کے جانناز

اسلام کی تلوار مکہ کے مغربہ کافروں کے
 طرہ دار خودوں سے ٹکرائی۔ جنگ بڑے
 نوروں پر تھی۔ غریب امیر کے خلاف بڑے
 سختے۔ پیغمبر اسلام کے لشکر میں صرف ۱۲
 سپاہی۔ ستر اونٹ اور دو گھوڑے تھے۔ اور
 مقابلے میں ایک ہزار کفار۔
 جنگ کے طوفان میں دو خوش لڑکے کسی
 جستجو میں پھر رہے تھے۔ "ابو جہل کہاں ہے
 وہ ہر ایک سے پوچھتے پھر گئے۔ وہ دشمن
 اسلام۔ وہ بے حیا، بد زبان، جو ہمارے
 ہمارے بنی کے خلاف اپنی زبان کھولتا ہے

ہمیں قسم ہے اپنے خدا کی کہ ہم اسے قتل کریں گے۔
 اپنا عہد شکنے انہیں دکھلا دیا اور وہ تو حیران
 اپنی تلواریں سونٹے اور دانت کھینچنے لگے پڑھے
 اور کافر پر حملہ کیا۔ مغرور سردار ایک عربی نسل
 گھوڑے پر سوار تھا۔ لوٹکوں نے پہلے تو گھوڑے
 کی ٹانگیں کاٹیں اور پھر سوار کو گرایا اور اسے
 ایسے زخم لگائے کہ وہ درد سے بلبلا رہ گیا۔
 انہوں نے اسے قتل نہ کیا۔

یہ معاذ بن عمرو اور معاذ بن اذہ تھے۔
 معاذ بن عمرو کو ابو جہل کے بیٹے عکرمہ نے
 برسی طرح زخمی کیا۔ اس کا ایک ہاتھ کٹ
 گیا۔ لیکن وہ بازو کے ساتھ لٹکتا رہا۔ اس نے
 اسے اٹھا کر کندھے پر ڈال لیا۔ اور سارا دن
 دوسرے ہاتھ سے لٹاتا رہا۔ مگر جب اس نے
 دیکھا کہ وہ کٹا ہوا ہاتھ رکاوٹ پیدا کرتا ہے۔

لو اُسے پاؤں تلے دبا کر خدمت سے کھینچا اور
 تڑپ کر انگ پھینک دیا۔

کسین سپاہی

اولیٰ اسلام میں جو لڑائیاں لڑی گئیں ان
 سب میں سے زیادہ خونریز جنگ احد کی تھی۔
 مسلمانوں کو معلوم تھا کہ کفار مکہ نے بدر کی شکست
 کا انتقام لینے کی خاطر زیورست تیاریاں کر رکھی
 تھیں۔ وہ یہ بھی جانتے تھے کہ وہ تعداد میں
 بہت زیادہ ہیں۔ لیکن ان کو تو صرف اس بات
 پر ناز تھا کہ وہ صداقت اور راستی کی خاطر لڑ
 رہے تھے۔

اور وہ دشمنوں کے مقابلے کے لئے اسلام کے
 چند سے تھے جمع ہو گئے۔ بہت سے کم عمر لڑکے
 بھی اس جہاد میں شامل ہونے کے لئے بیتاب

تھے۔ یہ صحرا کے بچے تھے۔ جن کے سروں
 میں اللہ کی راہ میں اپنی جانیں فدا کرنے کا
 جتنوں سمایا گیا تھا۔ وہ یا تو فتح کا سہرا چاہتے
 یا شہادت کا رتبہ۔ لیکن حضورؐ نے ان معصوم
 روحوں کو آگ اور خون سے کھیلنے کی اجازت
 نہ بخشی۔ لہذا ان میں سے گیارہ بچے جن کی عمر
 تیرہ چودہ برس سے زیادہ نہ تھی واپس بھیج دئے
 گئے۔ ان میں سے ایک رافع بھی تھا جو بہت
 اچھا تیر انداز تھا۔ اس کے باپ نے حضورؐ
 کی خدمت میں درخواست کی کہ اسے ایک
 ماہر نشانہ بانہ ہونے کی وجہ سے اجازت دیدی
 جائے۔ اور حضورؐ مان گئے۔

یہ دیکھ کر ایک نہ خیر بہادر سمرق جو رافع
 سے زیادہ طاقتور تھا۔ جوش میں آیا۔ اس نے
 حضورؐ سے التجا کی کہ اسے رافع کے ساتھ بھیج دیا

لڑنے کا موقع دیا جائے اور اگر وہ اُسے
 بچھا لڑنے میں کامیاب ہو جائے تو اُس صورت
 میں اسے لشکر میں شامل ہونے کی اجازت دی
 جائے۔

اور حضور نے اُسے رافع سے کشتی لڑنے
 کی اجازت دیدی۔ سمرقند نامی بہت صحت مند
 اور طاقتور تھا۔ اُس نے چشم لہون میں رافع
 کو زمین پر گرا کر بچھاڑ دیا۔ اس طریقے سے اُسے
 بھی میدان جنگ میں جانے کی اجازت مل گئی۔
 ان کی دیکھا دیکھی اقدہ بھی بہت سے بچپوں نے
 کوشش کی اور ان میں سے بعض کامیاب ہو گئے۔
 ان ننھے بچپوں کو کس وجہ محبت تھی اللہ
 اور اُس کے رسول کے ساتھ کہ وہ لڑتے تھے،
 بچا لڑتے تھے، اور ہر ممکن کوشش کرتے تھے
 کہ ان کو جنگ میں جانے کی اجازت دی

جائے اور برعکس اس کے آج کل کے بچے
 تو معمولی دنیا فساد دیکھ کر ڈر جاتے ہیں :

————— ❦ —————

سید بن اکوع

عرب کے گھوڑے اپنی تیزی و طراری کے
 سبب مشہور ہیں۔ ان کی سبب زفاری
 ضرب المثل بن چکی ہے۔ لیکن سید بن اکوع
 ایک بارہ سال کا بچہ تھوہری کی مانند تیز
 تھا۔ وہ عرب کے بہترین گھوڑوں سے بھی
 زیادہ تیز و طاقتور تھا۔ وہ تیز سے تیز گھوڑے
 کو بھی پکڑ لیتا۔ لیکن اگر وہ روٹتا تو کوئی گھوڑا
 بھی اس کی گتہ تک نہ پہنچ سکتا اور اس
 کے علاوہ وہ مدینہ کے بہترین تیراندازوں میں
 سے تھا۔

ایک دن وہ اپنی تیر و کمان کا دھسے پر لڑکے

تھرا میں گھوم رہا تھا۔ نزدیک ہی چڑا گاہ
میں سرکار دو عالم کے اونٹ چم رہے تھے۔
اچانک ڈاکوؤں کے ایک گروہ نے حملہ کیا۔

اونٹوں کے نگہبانوں کو قتل کر دیا۔ اور اونٹوں
کو ہانک کر لے گئے۔ ساری دور کھڑا یہ سب

کچھ دیکھ رہا تھا۔ وہ بھاگ کر قریب کی پہاڑی
پر چڑھ گیا۔ اور بلند آواز سے چلا کہ مدینہ

کے لوگوں کو خبر کر دی۔ اور پھر تن تنہا ان

ڈاکوؤں کے تعاقب میں بھاگا جو تیز گھوڑوں

پر سوار تھے۔ اس کے باوجود اس نے ان کو جا

لیا اور پیروں کی بوچھاڑ کر دی۔ وہ سمجھے کہ

بہت سے لوگ ان کا پیچھا کر رہے ہیں۔

اور وہ ان کے مقابلے کو چلے۔ لیکن انہیں

کوئی بھی نظر نہ آیا۔ ساری جھاڑیوں میں چھپ

گیا اور تھوڑی دیر بعد اپنی پوشیدہ کین گاہ سے

ان پر تیروں کی بارش کہ دی۔ وہ پوری کا
 مال چھوڑ کر اپنی جائیں بچانے کو بھاگے۔ لیکن
 فوراً ہی رہنروں کی ایک اور ٹولی ان کے ساتھ شامل
 ہو گئی۔ اور انہیں یہ بھی معلوم ہو گیا کہ انکا تعاقب
 کرنے والا شخص ایک بچہ تھا۔ یہ دیکھ کر انہیں
 حیرت ہوئی اور انہوں نے اس کو خیر سپاہی کو
 پکڑنے کے لئے اس کے پیچھے گھوڑے والے
 دستے۔ لیکن تیز دو کماندار کے ساتھ ان کا کیا مقابلہ
 تھا۔ وہ ایک پہاڑی پر چڑھ گیا۔ اور چلا کہ
 کہنے لگا۔ تم پکڑنے کی بے سود کوشش کو
 رہے ہو۔ مجھے خدا کی قسم کہ تم سے ایسا
 نہ ہو سکے گا۔ البتہ میں تم میں سے جس کو
 چاہوں پکڑ سکتا ہوں۔ کیا تم جانتے نہیں ہیں
 اکوڑ کا بیٹا ہوں۔

اور یہ کوئی لاف زنی نہ تھی۔ وہ تمام ملک

میں اس سب سے تیز دوڑنے والے کی شہرت
 سن چکے تھے۔ اور ہیشیار لڑکے نے ان کو
 اسی طرح باتوں میں لگائے رکھا۔ جب تک کہ
 ہیشیار کے لوگ اس کے بھاؤ اور اُن کی تیراہی
 کے لئے بھی نہ گئے ہوں۔

جابرؓ

جابرؓ ان لڑکوں میں سے تھے۔ جو جنگِ اُحد میں شامل نہ ہو سکے۔ وہ محض ایک بچہ تھے اور ان کے ذمہ اس کی مسات بہنوں کی دیکھ بھال تھی۔ ان کے والد نے کفار کے خلاف لڑنے کا تہیہ کر لیا تھا۔ اور اسے گھر میں کھرتے کے لئے منبت کی کھٹی۔ لیکن اس کی خواہش کو دیکھنا مشکل تھا۔ جنگِ اُحد کے فوراً بعد پھر لڑائی کا بجایا۔ اپنی اتھاقیہ کامیابی پر مکہ کے کفار بہت تازاں تھے۔ اور وہ پھر شرارت پر آمادہ ہوئے۔ رسولِ خدا نے مسلمانوں کو اکٹھا کیا۔ لیکن صرف وہی لوگ اس لڑائی میں جا سکتے جو جنگِ اُحد میں لڑ چکے تھے۔

جابر حضورؐ کی خدمت میں حاضر ہوئے۔
 اور جہاد میں شامل ہونے کی اجازت چاہی۔
 آپ میدان جنگ میں جانے کے لئے بیقرار
 تھے۔ اُن کے والد جام شہادت نوش فرما چکے
 تھے۔ اور یہ بھی اسی کے لئے تشنہ تھے۔
 آپ حضورؐ کے سامنے گھٹنے ٹیک کر حُجّاب گئے۔
 اور نہایت ہی عاجزی سے التجا کی۔ حضورؐ اس
 نوخیز مجاہد کی بہمت سے بے حد متاثر ہوئے۔
 اور انہیں فوج میں شامل ہونے کی اجازت دیدی۔
 اور سات بہنوں کا ایک بھائی شاداں و فرحان
 اپنے آقاؐ حضورؐ سرور کائناتؐ کی جدو میں میدان
 جنگ میں داخل ہوا۔

تھا امام

کفار مکہ کی اسلام دشمنی کی وجہ سے حضور پر کراہ
 ووعالم نے اپنی تبلیغ کا مرکز مکہ سے مدینہ منتقل
 کر لیا۔ کیونکہ اس شہر کے لوگ دین اسلام کے
 زبردست حامی تھے۔ اور تلاشِ حق میں آنے
 والے لوگوں کے لئے وہاں پر آپ کی خدمت
 میں حاضر ہو کر اسلام قبول کر لینا آسان ہو گیا۔
 قریب ہی ایک گاؤں میں عربوں کا ایک تیک فطرت
 قبیلہ رہتا تھا۔ وہ دین اسلام قبول کرنے کے
 لئے بے تاب تھے۔ لیکن وہ کفار مکہ سے ڈرتے
 تھے۔ ان کو نئے دین میں دلچسپی تھی اور وہ
 حضور کا بے حد احترام کرتے۔ وہ مدینہ سے

آنے والے مسلمانوں کے قافلوں کو اکثر روک
 لیتے۔ اور ان سے سرکارِ دہ عالم کی نصرت و رہنمائی
 کیا کرتے اور مسلمان ان کو ہر وہ ایسی باتیں سناتے
 جن کی حضورؐ تبلیغ فرماتے اور ان کو آیاتِ قرآنی
 بھی پڑھ کر سناتے۔ اس قبیلہ کا ایک چھوٹا
 سا بچہ ان کی اس گفتگو میں بے حد دلچسپی لیتا۔ وہ
 ان آیات کو نہایت توجہ سے سنتا۔ اور حفظ
 کر لیتا۔

اس چھوٹے بچے کا نام عامر بن سلمہ تھا۔
 کچھ عرصہ کے بعد اسلامی لشکر مکہ میں داخل ہوا۔
 اور اس مقدس شہر کے مضرور باشندے ہمیشہ کے
 لئے مطیع کر لئے گئے۔ شیطان کا خوف وودہ ہوا۔
 اور تمام ملک میں نور ہی نور پھیل گیا۔ ہر طرف
 لوگ بوق و جوق آنے شروع ہوئے اور حضورؐ
 سرور کائنات کو اللہ کا آخری نبی تسلیم کیا۔

عالم بھی اپنے والد کے ساتھ مکہ آئے۔ جو
اپنے قبیلہ کے نمائندہ تھے۔ حضور نے ان کو
اپنے دامانِ رحمت میں لے لیا اور اللہ تعالیٰ
کی عبادت کا حکم دیا اور اس کے احکام کی تلقین
کی۔

اور تم میں سے جس کسی نے قرآن حکیم کے
بیشتر حصے حفظ کر رکھے ہیں۔ وہ تمہاری امامت
کرائے اور باقی مذہبی امور میں تمہاری رہنمائی کرے۔
آپ نے فرمایا۔

اور وہ سات سال کا بچہ میزوں میں نہیں شخص
نیکلا۔ کلامِ الہی کا عالم وہی تھا اور وہ تمام قبیلہ
کو نماز پڑھاتا اور پیغمبر پر کھڑا ہوا کہ خطبہ فرماتا۔

عبداللہ بن زبیر رضی

شیراز میں حضور کی آمد کے ایک سال بعد
 ایک ہاجرین میں سے کسی کے ہاں لڑکا پیدا
 نہ ہوا۔ یہودی کہتے کہ انہوں نے مسلمانوں پر
 جادو کر رکھا ہے۔ لیکن وہ جھوٹے تھے اور
 علاوہ انہیں مومن ہر قسم کے جادو سے محفوظ
 رہ سکتے تھے۔ اور آخر زبیرؓ کے گھر لڑکا پیدا
 ہوا۔ اس بچے کی پیدائش پر ہر مسلمان نے خوشی
 منائی۔ اور عام دستور کے خلاف حضورؐ کا
 دو عالم نے اس بچے کو سات سال کی عمر میں
 اپنے صحابہ کرامؓ میں شامل کر لیا۔
 زبیرؓ کا بیٹا ایک بہادر جنگجو ثابت ہوا اور

اس نے بے حد شہرت حاصل کی۔ ایک دفعہ
اسلامی لشکر عبداللہ بن ابی سرح کی قیادت میں
رومیوں سے برسرِ پیکار تھا۔

رومیوں کے جرنیل گوگیری نے اعلان کر رکھا
تھا کہ جو کوئی بھی ابی سرح کو قتل کرے گا وہ
اس کو اپنی بیٹی کا رشتہ اور ایک لاکھ دینار انعام
میں دے گا۔ اور یہ اعلان تمام لشکر میں بیانگ
دہل گیا تھا۔ اور ہر رومی سپاہی اس انعام
کو حاصل کرنے کا خواہاں تھا۔

اس بات سے مسلمان کچھ پریشان سے ہو گئے
ایک تو رومیوں کی تعداد دو لاکھ سے زیادہ تھی
دوسرے اب ان میں سے ہر ایک نے اس خواہش
انعام کی خاطر جان لٹ کر لڑنا سنا۔ لیکن ابن زبیر
بالکل ہراساں نہ ہوئے۔ آپ نے ابی سرح کو مشورہ
دیا کہ وہ بھی اپنی فوج میں اعلان کر دیں کہ جو

کوئی بھی گریگری کو قتل کرے گا۔ گریگری کی لڑکی اسی کے
عقد میں دی جائے گی۔

اور آپ خود اس بیش قیمت انعام کو بنوک شمشیر حاصل
کرنے کے لئے نکالے۔

آپ نے دیکھا کہ فوج کے عقب میں رومی لشکر کا مغز سردار
گریگری خمیس تک یہ لگائے بیٹھا ہے۔ اس کے گرد خوبصورت لڑکیوں
کا ہجوم ہے جو اسے مرز کے پردوں کے بنے ہوئے پکھے آہستہ آہستہ
جھل رہی ہیں۔

اور زہیر کا بہادر بیٹا ایک لگ اور خون کے طوفان کو کاٹتے
ہوئے وہاں تک جا پہنچا اور اپنی شمشیر آبدار کے ایک ہی وار سے
ایکے دو ٹکڑے کر دیے اور پھر فوراً ہی اس کا سر کاٹ کر بیڑے پر چڑھ
دیا۔ اور اپنے ساتھیوں کو بلند آواز میں مخاطب کر کے کہا: "خدا کی قسم
نے گریگری کو قتل کر دیا"۔ اس بے خوف سپاہی کی شجاعت دیکھ
رومیوں کے دل ٹوٹ گئے۔ اور انہوں نے واپسی کا بگل بجا دیا۔

اس جنگ کا ہیرو صرف بیس سال کا نوجوان تھا۔ جس کو
میں اللہ کے رسول محمد صلی اللہ علیہ وسلم نے اپنے دامان رحمت میں لے لیا
تھا۔

فیضانِ رسولؐ

خوشنید احمد الہود

مصنف کی انگریزی تصنیف "دیروز اور زنگریٹ" کا
ترجمہ

ینگ پبلسیشنز پورہ

۲۲ میمور روڈ - لاہور

۱-۱۲-۰